



జాతకరతా సిద్ధాంతము

(ద్వితీయ భాగము)



సర్వస్వామ్యసంకలితము

౫౦౦ ప్రతులు

వెల రు ౧—౦—౦

Printed at A. G. Press, Bezwada.

1940

ప్రాప్తిస్థానము :

శిరోమణి : సన్నిధానం సూర్యనారాయణశాస్త్రి

44 జీరా. గోకులము

సికింద్రాబాదు (దక్కన్)

క థా ను క్ర మ ణి క

				పుట
౧	బ్రాహ్మణ జాతకము	౧
౨	బిన జాతకము	౯
౩	మహాకపి జాతకము	౨౨
౪	శ్రేష్ఠి జాతకము	౨౯
౫	రురు జాతకము	౩౫
౬	శశ జాతకము	౪౯
౭	సుతసోమ జాతకము	౫౫
౮	హంస జాతకము	౭౦
౯	మైత్రీబల జాతకము	౮౨
౧౦	మహాబోధి జాతకము	౯౦

జాతకకథాగుచ్ఛము

క. తన వినయ విధేయతలఁ,

వినీతుల విధేయులుగను బెదపెద్దలఁ జే

యును దనకు, వెలయును విల

క్షణ మగు నతిశయ మొక్కొక్క జను నందు నిలఁ.

౬

ఆ. వె. బాలుఁడైన నతఁడు వందనీయుండయ్యె

బాలచంద్రుఁడట్లు ప్రజలకెల్ల;

దినదినాభివృద్ధిఁ గొనుచున్న యతఁడెంత

కనులవిందు సేయఁగాఁగలాఁడొ?

౭

క. అందంబునఁ జందంబున,

నందక వాఙ్మనములకు, నుదాహరణంబై

మందిక, నాతఁడు శైశవ

మందును సడిసన్నయశము నంది వెలింగెఁ,

౮

క. క్షితి గురువులకు గురుండనఁ,

బ్రతిభాయుక్తుం డతండు పరగుచు విద్యా

తతిఁ గఱచె గురుగురుత్వముఁ,

బ్రతిష్ఠఁ గావింప శిష్యభావాశ్రితుఁడై.

౯

ఆ. జీవరత్న మేని శ్రీ సముజ్జ్వలమానె

సాన దీప్తికున్న జగమునందు ?

ఉజ్జ్వలించునే గురూపదేశము లేని

చదువు సద్వివేకశాలికై న ?

౧౦

గీ. ఆ కుశాగ్రీయబుద్ధి విద్యాచయంబు

నేకసంథాప్రతిగ్రాహి యగుచు నేర్చి

ప్రాగ్రసరుఁడై సమస్తకలార్ధితతికి

గురుని మించిన శిష్యుఁడై వరలె నోలి.

౧౧

జాతకకథాగుచ్ఛము

గీ. సరిగఁ బ్రతిపూట కెన్ని విస్తళ్ళు లేచు ?
నెన్ని యుడుకును బియ్యం ? బిడెల్ల మీకుఁ
జదివి వినుచుట చర్విత చర్వణంబు
కలదొక్కో మీ రెఱుంగని కత యొకండు ?

౧౮

క. తరమే ? విస్తరివంపును
మరి సంసారంపువంపు మానవతతికిఁ
సరిదిద్దఁగ ? నై నను బ్రతి
నరుఁడు యథాశక్తి ప్రయతనము సేయవలెన్.

౧౯

క. తలక్రిందఁ గొండయుండఁగ
నిల రాలకు వెదకు విధిని; నీరుండఁగ శి
ష్యులరై ధనార్థముగ వా
రల వీరల దేబిరించు క్రమ ముచితంబే ?

౨౦

ఆ. ఇంటికొక్క పోగు నిచ్చిన నిల్లాలి
కగునుగాదె చీర ! యవ్విధమున
సాయపడఁగ మీరు నా యిల్లు నిండదే ?
యగును మీకు దాన నభ్యుదయము.

౨౧

క. గురుదక్షిణ నర్పింపగఁ
బరధనముల నపహరింపవచ్చును; దానన్
దురితంబు రాదు; కావున
నరుగుఁడు ! కొని తేరు ! డోపినట్లు ధనంబుల్.

౨౨

గీ. చూచిరమ్మన్నఁ గాల్చివచ్చుదురు మీర
లొక్కొక్కరు, నేమి సేయుటకుఁ దగరు ?
పెద్ద తడవులనుండి యీ విషయ మెల్లఁ
గడఁగియుం డెల్పు సంశయపడుచునుంటి.

౨౩

క. వంచినతల యెత్తఁడు “వీ
క్షించం డాచార్యు” నన్యశిష్యుల ననువ
ర్తించఁదలంపఁడు; విద్వ
చ్ఛంచువు మదివెఱచి కిల్బిషం బొనరింపన్. 30

క. “రావేటి?” కనుచు మిత్రులు
“బోవేటి?” కఱంచు గురువుఁ బోర్వెట్టిన నా
ధీవరుఁడు బోధిసత్తుఁడు
వావిడిచి వచింపఁ డయ్యెఁ బ్రత్యుత్తరమున్. 31

ఉ. ఇంగితవేదియైన గురు వీతని పాపవిదూరచిత్త వృ
త్తిం గనిపెట్టి శిష్యులకుఁ దెల్లముగా గుణపాఠ మొండు నే
ర్పంగను బోధిసత్తుఁగని పల్కెను నో గురుభక్తిశూన్య ! ని
న్నుం గఠినుండవంచుఁ గృపణుండ వటంచు నెఱుంగ నింతకున్. 32

ఆ. చీమకుట్టినంత చేయకున్నది నీకు
నింత వినుచుకొన్న నింటిగోడు
ఒకని కడుపుమంట నొకఁ డే మెఱుంగు ! శు
ష్కప్రియంబు లాడు జాణవీవు.” 33

మ. అని పల్కన్ గురుభక్తిశూన్యుఁ డను పల్కఁబించి యాతండు గృ
న్ననఁ “బాపంబు శమించు గాత” మనుచున్ గర్జంబులన్ మూసికొం
చును “నా యీ యపచారమున్ సయిపుఁ” డంచు బాదపద్మంబులం
బ్రణమించున్ రుదియించు నశ్రువులు జాల్వాఱంగ నేత్రంబులన్.

క. “అనరాదుగాని మీరలు
పనిచిన కార్యంబు ధర్మబద్ధము గాదం
చును బోధించుచు నున్నది
యనయము నా యంతరాత్మ యత్యంతంబున్. 34

గీ. అంతరాత్మ విరుద్ధకార్యానువృత్తి
కొప్పకున్నది; వెనుదీయుచుంటిదాన;
నాకు నిక్కంపు గురుభక్తి లేకకాదు;
నాకు మిత్రులపైఁ గూర్చి లేక కాదు. 3౬

క. ప్రవచించి ధర్మవర్తన
స్వవచోవ్యాఘాతముగను “జౌర్యము ధర్మ్యం”
బవునని మీరలు గఱపిన
నవుగా దనఁగ మొకమోట మందుచు నుంటిన్. 37

గీ. అకట! ‘దండ్యుండు గురువు శిష్యాపరాధ
మున’నఁ టందురుగద మిమ్ముబోటి బుధులు
నా కతన మీకు నెట్టి దండంబు వచ్చు
నో? యటంచును బరితాప మొందుచుంటి. ౩౮

క. చౌర్యము ధర్మ్యంబని యా
చార్యుం డెవ్వండు వలుకు? నది సేయునొకో
ఆర్యమనస్కుండు? భవ
చ్ఛర్య మముఁ బరీక్షణంబు సలుపుట కేమో? 39

క. ఆకలి యసహ్య మగు నెడ
నాకలముల మేసి బ్రదుకు టర్హముగానీ
యీ కరణి దుష్కృతంబున
కూకొట్టుట సముచితంబొకో మనుజులకున్? 40

క. అని ధర్మబద్ధముగ నిటు
జనవంద్యుండైన బోధిసత్త్వుఁడు వలుకన్
విని హర్ష బాష్పముల నా
తనిఁ గౌఁగిలిఁగొని గురుండు దగ నిట్లనియెన్. 41

క. “అక్షే త్రంబున బీజము
ప్రక్షిప్తంబై నశించు; ఫలియించుఁగదా !
సుక్షే త్రంబున నయ్యది;
దక్షుండవు ధర్మముల ముదంబును గొంటిన్.” ౪౨

క. ఉపధాశుద్ధుండవు! నా
యుపదేశము నాటె నీకు యుక్తముగ; మహిన్
సుపురుషులు భవాదృశు లుం
ద్రపురూపుగ; నాదు గురుత సార్థతఁ గాంచెన్.” ౪౩

క. అని మెచ్చి బోధిసత్త్వునిఁ
గనుంగొనియు, నన్యశిష్యగణముం బలికెన్
సునయజ్ఞుండగు నీతని
ననువర్తింపుండు ధర్మ మారాధింపన్.” ౪౪

క. అని యుపదేశం బొనరిచి
యనేకముల నాశిష్యముల నర్పించియు నం
పినఁ, బోయి బోధిసత్త్వుఁడు
తనయింటికిఁ, గడపె జీవితము ధర్మరతిన్.” ౪౫



బి స జా త క ము

క. పావనముఁ బుణ్యతమమును
సౌవర్గధురంబు పగిది, జ్ఞానమునకుఁ బా
రావారము, సత్త్వమునకుఁ
దావును నగు బ్రహ్మకులము దగు నొకటి భువిన్.

క. జనవంద్యం బగు తత్కుల
మున నేడ్వరు సోదరులును బారి నొక చెలియల్
జనియింప బోధిసత్త్వఁడు
దనరెన్ జ్యేష్ఠత్వ మొంది తద్వర్గమునన్.

క. శ్రేష్ఠులు విద్యల, గుణభూ
యిష్ఠులు, నిత్యముఁ బవిత్రులై లివ్వసుమతిపై
గోష్ఠంబులకరణి, వయో
జ్యేష్ఠకనిష్ఠతలె వారియెడ నంతరముల్.

గీ. మావిచెట్టున జనియించు మావిపండ్ల;
రతనముల సంభవించును రతనపుగనిఁ;
బాలసంద్రంబున జనించుఁ బాల యలల;
తత్కులోద్భవు తెల్లరుఁ దత్త్వవిదుల.

క. గురుశుశ్రూషాదిక మ
క్కఱగొన కుద్బుద్ధ మయ్యె జ్ఞానం బా సో
దరసమితి; కిప్పపువ్వులు
పరిమళమున కెవరినేని బ్రార్థించెడినే ?

జాతకకథాగుచ్ఛము

క. కలదు కుడియెడమలకువలె

నలంతిభేదంబు పెద్దయన్నకుఁ, దక్కుం

గల యెల్లసోదరులకును

బలువుర కది కానఁబడద వారికి దక్కన్.

సీ. అహరహంబును బ్రాహ్మమందు మేల్కొని పోయి

పాదాభివందనవ్రత మొనర్తు

పరమభాగ్యంబకా భావించి యనుదినం

బొగిఁ గావీసీరల నుదుకుచుందు;

సాయాహ్నములయందు సరవి నొక్కెడఁ జేరి

తత్త్వగోష్ఠి భాషితముల విందు;

కనుదమ్ములకు నద్దగొని రాతిరుల బాద

సంవాహనాదులు సలుపుచుందు;

గీ. అడుగులకు నెల్లవేళల మడుగు లొత్తు

చాదిదంపతులంబోలె నవిరతంబుఁ

గొలఁదిమీఱిన బత్తిమైఁ గొలుచుచుందు

తల్లిదండ్రులఁ బుణ్యసోదరగణంబు.

క. పితృమాతృదేవతలు నా

క్షీతినిం బ్రత్యక్షమైన జేజేలు నుఁడీ !

ఇతరసురుల్ కా రిట్టిరు;

పితృసేవాపరులు బహుపవిత్రులుఁ బుణ్యుల్.

క. కాల క్రమంబునం ద్రిద

శాలయము నలంకరింప నా పితరులు శ్ర

ద్ధాళుతఁ బితృమేధము నా

బాలురు సేసిరి పితృణభారము దొలఁగన్.

క. పరిణతమతు లయ్యును విత్త
మరణజ నవశోకవివశమానసు లగుటన్
జిఱుతలు వార లొనర్తురు
కరుణాకృందనము; మ్రింగఁగల రెవరు వెతన్ ? ౧౦

క. ఒకనాఁ డాతడు తమ్ముల
నికటమునకుఁ బిల్చి దాంతినిష్ఠతఁ జూపిం
పక బాష్పస్తంభనమును
మొకమున, వారికి వచించెఁ బుజ్జవములతోన్. ౧౧

క. ‘మరణంబె ప్రకృతి జీవుల
కరయఁగ జీవితమె వికృతి’ యను విబుధోక్తిన్
స్మరియించుచు మీమది సో
దరులారా ! పితృమరణజతాపము విడుఁడి ! ౧౨

క. ఋణవశమున సంయోగము,
ఋణక్షయంబున వియోగ మెనయుచును దరం
గిణిఁబడ కావ్యములవలెం
బ్రణయంబును ద్రుంచి ప్రాణివర్గము పఱచున్. ౧౩

క. చేఱనుండి ముక్తిఁగాంచిన
నరుగతి నీ దేహబంధనము వీడి మహా
త్తరగతిఁ బొందెడి జీవుల
కొఱకై చింతింప బద్ధకోటికిఁ దగునే ? ౧౪

క. “జనియించు సర్వజంతువు
ననిత్యతయ మాతవోలె నంకంబునఁ జే
ర్చును మొదట; దాదివలెఁ ద
జ్జననియుఁ బిమ్మట” నటన్న సత్యము వినరే ! ౧౫

జాతకకథాగుచ్ఛము

క. ఎవఁ డేకరసముగా మది
నవలోకముసేయు సంపదాపద లతఁడే
సువివేకి; విషామృతముల
చవి సమముగఁగొన్న హరుని చందమున ధరన్.

క. పొలియ ఫలోన్ముఖివృక్షం
బిలఁ జెల్లును జింతిలంగ; నెండిన ముది మార్చి
కులకై వగతురె? ధరఁ బె
ద్దలమరణము పెండ్లిసాటిఁ దలతురు విబుధుల్.

క. అని యూటడించి జననీ
జనకులు లేనట్టి వెలితి స్వాంతమున నతం
డణుమాత్రఁ దోఁపనట్టులు
తనతమ్ములఁ జూచుచుండఁ దత్పరమతియై.

క. ఎఱకలను గప్పి పిల్లలఁ
బరిరక్షించెడి పులుంగువలె నతఁడు స్వసో
దరులను గడుపున నిడుకొని
కరశతములఁగప్పి ప్రేమఁ గాచుచు నుండెన్.

క. మతినిన్ “జ్యేష్ఠో భ్రాతా
పితృసమ” యను సూక్తిఁదలఁచి పెద్దన్నను బూ
జితుఁడేయ దమ్ము, లాతఁడు
సుతులనువలె స్వాంగకముల చొప్పునఁ జూచెన్.

క. ఆతఁడె తల్లియుఁ దండ్రియు;
నాతఁడె దేశికుఁడు, చుట్ట మాతఁడె; మిత్రుం
డాతఁడె తమ్ముల కందఱి;
కాతఁడె త్రైలోక్యనాథుఁ డది యిది యేలా?

ఆ. వె. వానీ సద్గుణాళి, వాని చారిత్రంబుఁ
గడిఁది మేలుబంతిగాఁ దలంచి
వ్రాయు నొరవడులను భ్రాతృవర్గము, కొల్చుఁ
దత్పదముల దేవతలను బోలె.

౨౨

క. ఆతనిగృహంబు పుణ్య
క్షేత్రం బని, వాని నొక్క సిద్ధుం డనియున్,
జేతమునఁ దలఁచి తమ్ముం
బూతమ్మన్యులుగఁ దలచిపోవుదు రతిథుల్.

౨౩

క. తమ్ముల నందఱి నొకదివ
సమ్మున జ్యేష్ఠుండు పిలిచి నన్నిధికి, స్వచి
త్తమ్మున వేర్గొన్న రహ
స్యమ్ముగు భావమ్ముఁ దెలుప సంకల్పించెన్.

౨౪

క. “పునరుక్తియుఁ జర్చితచ
ర్వణంబు నగుఁగాదె ! యెల్ల ప్రాణుల వ్యధలన్
గనుచుఁ గరామలకంబుగ
మనస్సు లయియున్న మీకు మరలన్ నొడువన్.

౨౫

క. జననము మరణముఁ గ్రమ్మె
జననము మరణంబు మరల జననమరణముల్
గొనుచున్ భ్రమించు జీవుం
డనేకశం బాత్మకర్మ లనుభోగింపన్.

౨౬

క. సతముఁ దరంగాఘాత
ప్రతిఘాతంబులకుఁ జిక్కువడి యురువాతా
హతిఁ దలక్రిం దగు నోడకుఁ
బ్రతి గాఁడే గేస్తు సంసరణదుఃఖహతిన్ ?

౨౭

జాతకకథాగుచ్ఛము

క. మీసాల తేనెనాఁ దగు

నీ సంస్కృతి సుఖముకొఱకు గృహమేధము గో
చీ సంరక్షింపఁగ స

న్న్యసి పటాటోప మట్టు లర్థింతుఁ జనుల్.

క. కూపస్థమండుకమువలెఁ

బాపము ! గృహమేధి యీ ప్రపంచముకన్న
బ్రాహ్మింపఁదగిన దేదియుఁ

బై పై లేదనుచు నటనె భ్రమియించుఁ గడున్.

క. వాసనల నుద్భవిల్లును

నీ సాంసారికవిమోహా; మిదిపురుషుం డ

భ్యాసమున జితేంద్రియుఁ డయి

దాసుఁడయి విరాగమునకుఁ దగ నార్పవలెన్.

క. బహుమానలేశమును నా

శిహజీవితమందు లేమి నేను దసమునన్

అహములు దోచుచు శమిన్

మహీయ మగు మోక్షమొంద మదినిఁ దలంతున్.

క. చదివితెరి సర్వవిద్యలఁ;

బాదలితిరి వివేక భూతిఁ; బూర్ణప్రాయం

బాదవినది మీకు; నియ్యది

యదను గృహస్థాశ్రమంబునం దడుగిడఁగన్.

క. కులవతు లగు యువతులఁ బెం

డిలియాడుఁడు; పూన్కి ధర్మనిష్ఠ మెలఁగుఁడీ !

చెలియలికిఁ బెండ్లి సేయుఁడు

నిలుపుఁడు కులగౌరవం బనింద్యచరిత్రన్.

చ. అతిథిసపర్య సేయుఁడు; దయామతి వర్ణవిచక్ష మాని; యు
చ్చతయును నీచభావమును జాతిగతంబులుగావు వర్తనా
గతములు; హింసకంబు లగు కర్మలు వేదహితంబులైఁన దు
ష్కృతముల నుండు! గైకొనుఁడు శ్రేష్ఠసనాతనధర్మముల్ తగన్ 38

ఆ. వె. కాకదంత గణనకై కడంగుటగాదె
బ్రహ్మమును గుఱించి ప్రశ్న సేత ?
ఉన్ననతఁడు లేకయున్నను శమదమా
దులను సేకరింపఁ దొడఁగవలయు”

39

క. అని యుపదేశింపఁగ నా
యనుజయు ననుజన్ములెల్ల రానతముఖులై
యని రేకగ్రీవంబుగ
మును దీర్మానించుకొన్న పాలుపున నిట్టుల్.

3౬

క. “ఎది నీకు హేయ మయ్యెనొ
యది సముపాదేయ మెట్టులన్నా! మాకున్?
ఇదియేటి ప్రతీపత? య
స్మదీయ మపరాధ మేమి? మము విడిచెదవే?

3౭

క. అడుగిడుచు నీదు నడుగులఁ
బడి నీతోపాటు మోక్షపదముం దఱియన్
ఎడఁదం దలంచు మమ్ముం
గడువెనుకకు నెట్టి పటవగా నెంచితివే?

3౮

ఆ. వె. ‘విందు మాకు మీకు మం’ దన్న చందాన
నాశ్రయించి శ్రేయమైనపదము
హేయమైనపదము నిట్లు తెల్పితి మాకు
నేల ప్రాతికూల్య మిట్లు గొంటి?

3౯

జాతకక థాగుచ్చము

క. తన్నాశ్రయించు తరువులఁ
దన్నంబోనివిగ గంధతరు వొనరించున్
నిన్నాశ్రయించు తమ్ముల
నన్నా! యిటు మైలఁదోచు" టర్హ మె? నీకున్.

క. అని పలికి తమ్ము వెంటం
గొనిపోమ్మని మరలమరలఁ గోరు చడుగులం
దున వ్రాలి లేవకుండిన
యనుజులఁ గొని యాతఁ డడవి కరిగెఁ దపముకై.

ఆ. వె. వీరియింట బ్రదికి పెద్దకాలమునుండి
పిల్లలయిన వీరి నెల్లఁ బెంచి
పెద్దలుగ నొనర్చు వృద్ధదాసి యొకర్తు
వెడలె నీడవోలె వెంబడించి.

క. పరిశుద్ధమధురజలములఁ,
బరిమళిత ప్రసవ వితతిఁ బాద్యాభ్యము లా
దరముగ నిడి వన దేవత
వరివస్యంజేయు నతిథివర్గమున కటన్.

క. తమ్మిగొలంకులుఁ, బూటీ
రమ్ములు, ఫలతరుగణంబుఁ, బ్రాణప్రియులై
తమ్ముం గొలువఁగ భ్రాతృచ
య మ్మాకాంక్షించె నచట నావాసింపన్.

క. విడిది నికుంజాంతరములఁ,
బడక శిలాతలములందుఁ, బ్రాశము బినముల్,
మడుగులు నారలు కాఁగా
గడఁగిరి తపమునకు నియతగతి నా భ్రాతల్.

క. ఎడనుండి విషయమలములఁ

గడిగిరి; చంపిరి సమూలఘాతము తృష్ణఁ;

బుడమిన్ని రాశ్రయము లయి

యడుగులఁబడి వీరి యాశ్రయముఁ గొనె గుణముల్. ౪౬

శా. సాయాహ్నంబులఁదమ్ములందఱొకవృక్షచ్ఛాయఁగూర్చుండఁగాఁ
బ్రేయశ్శ్రేయములం గుఱించి యతిగంభీరం బుపన్యాసముం
జేయుం; దేల్చును దారతమ్యమును దజ్జ్యేష్ఠుండు; వారెల్లరుం
బీయాపంబును గోలు చందమునఁ దృప్తి బొంది హర్షింపఁగన్.

క. కర్మగతిగుఱించి యొకపరి

ధర్మంబునుగూర్చి యొక్కతఱి యందా యం

తర్ముఖుఁడటఁ బ్రవచించును

నిర్మోహము నొంద వినెడి నీడజతతియున్. ౪౭

క. ప్రతిదినమధ్యాహ్నములం

దతిమృదుమధురంబు ధౌతమగు బిసఖండ

ప్రతతిని దాస్యర్పితమును

స్థితకై సంకేతముగ భుజింతురు వారల్. ౪౮

క. తమభాగము జ్యేష్ఠాను

క్రమముగ నేతెంచి వారు కైకొను టాచా

రము; కాని యొకపరి నిజాం

శము కానంబడమి నుటక చనె జ్యేష్ఠుఁ డొగిన్. ౪౯

క. తెలియదు తమ్ముల కియ్యది;

తెలియదుదాసికి; నతండు దెలుపఁడు పెరవా

రల కిట్లు కడఁచెఁ బదిదిన

ములు జరుగుచునుండె ధర్మబోధలు దినముల్. ౫౦

జాతకకథాగుచ్ఛము

క. దివసక్రమమున ధర్మ
ప్రవచనశక్తియు నడంగె భ్రాతలు తద్దే
తువు దెలియక సంకటపడి
చివరికిఁ బ్రశ్నించి రతఁడు చెప్పె నిజంబున్.

ఆ. వె. దాని విన్నమాత్రఁ దమ్ములుం జెలియలు
నొకరు సూచుకొనిరి యొకరిమొగముఁ
దన్నుదోషి యంచుఁ దలఁతురో లాఁతులం
చెల్లవారి మోము పుల్లసిల్లె.

క. తదుపరి యెల్లరు వినఁగం
బెదతమ్ముం జాతృశుద్ధి వెలయింపఁగ బె
ట్టిద మగు శపథ మొనర్చెను
దదగ్రజుని చరణములను దాఁకుచు నిట్టుల్.

ఉ. ఏతఁడు నీతిమాలి హరియించెనొ నీ బిసఖిండ భోజనం ?
బాతఁడు పుత్రప్రేతులు మహాధనధాన్యపశూచ్ఛయం
తాతతి వస్తువాహన వితానముఁ బొంది సుఖించుఁగాత
ర్వీతలమందు శక్రపదవిం దలఁదన్నెడు వైభవంబుతోన్

క. పిమ్మట నిది విని రెండవ
తమ్ముఁడు దనయన్న యడుగుఁదమ్ములకుఁ బ్రాణ
మ మ్మిడి కావించెను శప
థ మ్మిట్లు నిజాకళంకతం బ్రకటింపన్.

క. “ధర నీ బిసశకలంబుల
హరియించిన పుణ్యశాలి యవనీపతియై
తరుణీశతపరివృతుడై
విరివిగ భోగించుగాక విషయసుఖంబుల్ ”.

క. నతీసేసి యగ్రజునకుం
దృతీయుఁ డనుజుండు బాస తినె నీ పగిదిన్
“క్షితి నీ మృణాళచోరుఁడు
సతతము సురసతులఁగూడి సౌఖ్యము వడయున్.” ౫౮

క. ఈ సరణి నెల్ల తమ్ములు
బాసాడగ నొక్కరొకరు వాని కెరగుచున్
దాసి యనె నిట్లు “లీ పని
చేసినయది బ్రతుకుఁగాక క్షితి వేయేడుల్.” ౫౯

౩. వె. అంత వచ్చి చెలియ లన్నకు సాగిలి
“నీదు కడుపుగొట్టు నీచురాలు
పడయుఁగాక రాజుపట్టపురాణియై
ప్రాజ్యరాజ్యసుఖము”లంచుఁ బలికె. ౬౦

క. మఱియును ధర్మశ్రవణము
కొఱకై యచ్చటికి వచ్చి కూర్చుండిన కొం
దఱు యక్షులు శపథించిరి
“సిరితోఁ దులఁదూఁగుఁగాక స్తేనుం” డనుచున్. ౬౧

క. విని ప్రతి న లిట్లు జ్యేష్ఠుం
డను “సోదరులార ! ఈ బిసాపహృతికి మి
మ్మనుమానించితిసేనిం
జనియింతు గృహస్థ నగుచు శతజన్మంబుల్” ౬౨

క. సురపతి విని శపథంబులఁ
దిరస్కరిణిఁ ద్రోసి యెదుట దీపింపఁగ సో
దరు లెల్లరు సాగిలి మ్రొ
క్కిరి వినయవిధేయతలు ప్రకీర్తితములుగాన్. ౬౩

జాతకకథాగుచ్ఛము

గీ. “అపహరించితి మీ బిసాహార మేనె
తావకమనఃపరీక్ష కై తత్పరమతిఁ
బిన్నలయ్యును గార్హస్థ్యవిముఖు లైన
మిమ్ముఁ జూడంగ నా కక్కజమ్ము నోఁచు

క. ఇదిగో ! బినతతి; మత్కృత
కదర్థన క్షమింపుమయ్య ! ఘనమతి ! నాత్మ^{నీ}ఁ
ద్రిదివముసకు నే తేరుము
మదీయరథ మెక్కి యనుజమండలితోడన్.”

క. అని పలుకు వేల్పుఁజేసిం
గనుఁగొని పెద్దన్న బత్తిఁ గై మోడిచి యి
ట్లనె; “నీదు ప్రసాదంబును
గొనమికిఁ గినియకుము మమ్ము గోత్రధ్వంసీ !


శా. ఆ నాకంబున నప్పరశ్శతముతో నా నందనోద్యానమం
దానర్తించుచుఁ బుష్పజంజమృదుపర్యంకంబులన్ సీధుపా
నానందంబున సంప్రవర్ధితరతివ్యామోహముగ్ధాత్మతన్
నానాకీడలఁ దేలుచుంట బుధగణ్యాం బైన కార్యంబాకో ?

గీ. స్వర్గమైన మహేంద్ర! సశ్వరమే కాని
శాశ్వతముగాద; మాకు శాశ్వతికసుఖము
వాంఛనీయంబు; కావున వలదు పొమ్ము!
ఇవ్విధంబున వేధింప కింకఁ బొమ్ము.

గీ. అమరలోకాధివాసంబు నభిలషించు
వారి శోధింపఁగఁ బ్రయాస పటపఁ జెల్లు;
శ్రేష్ఠనిర్వాణపదముఁ గాంక్షించియున్న
వారి రిత్తగఁ బీడింపఁ బాడియగునె?”

క. అనుటయు నా పురుహూతుఁడు
చ నె లజ్జానతముఖాంబుజాశ్రుం డయి మె
ల్లన; నా సోదరగణ మొం
దెను వాసన లార్పి తుదికి నిర్వాణంబున్.

౭౦



మ హా క పి జా త క ము



సీ. స్మరణమాత్రిన సర్వదురితముల్ ట్టాళించు
 నమరసప్రవంతి యెందవతరించె;
 ముక్కంటి ముంగిటిముత్యమైన భవాని
 ఘనమైన యెవ్వని కడుపుపంట;
 దివ్యతీర్థంబు సిద్ధిక్షేత్రము నటంచు
 సప్తర్షి బృంద మెచ్చటఁ దపించు;
 నమరలోకాధివాసము గోసి నిర్జకుల్
 కాంక్షింతు రెయ్యెడఁ గాపురింపఁ;

గీ. గాక యత్యుచ్చశృంగసంఘాతముననె
 యాభిజాత్యసమృద్ధిఁ, బుణ్యానుభావ
 సంపదలచే, మహోన్నతస్థాన మొంది
 యా హిమాలయపర్వతం బలరుఁ బుడమి.

క. మన బోధనత్త్వం డొకపరి
 ఘనప్రమాణంబు గలుగు కపిరూపమునన్
 జనియించి యా తుషారా
 ద్రిని వాసముసేయు నొక్కవృక్షమునందున్.

క. నరులకు నబ్బని గుణములుఁ
 జరిత్రముఁ దితిక్ష గలిగి జగతి గురులకున్
 గురువై యుండందగె; వా
 నరుడే యాతండు? మానినాధుఁడు గాడే?

క. ఆ వానరేంద్రునడుగుల
 సేవించి తరింపఁ దలఁచి చిన్నలుఁ బెద్దల్
 వేవేలు వన్యజంతువు
 లా వృక్షప్రాంతమందె యావాసించున్.

- క. ఆ వనమందలి కూరమ్మ
గావళి హింసకతః బాసి యతిసాధువులై
గోవులవలె, గొట్టెలవలె
నై వర్తించును దదీయ మగు బోధములన్. ౫
- క. ధరియించి మృగాకృతులను
జరియించు తపస్విగణము సరణిని మృగముల్
పరమ ప్రశాంతమూర్తులు
నిరస్తమాంసాశనులుగ నెగడెను శుచులై. ౬
- గీ. ప్రత్యుషంబున నందలి వన్యమృగము
లమరగంగాంబువుల స్నానమాడి వచ్చి
పండి రాలిన తియ్యనిపండ్లఁ దెచ్చి
పేర్చి గురుదక్షిణగ సమర్పించుఁ గపికి. ౭
- క. సతతం బయాచితోప
స్థిత మగు ఫలమూలకందతీర్థంబుల జీ
వితమును నిలుపుచుఁ గర్మ
క్షుతి కాలం బెదురుసూచు గతి నతఁ డుండెన్. ౮
- క. ఒకదినమున నచ్చోటికి
నికటంబునఁ బటపటధ్వనివిమిశ్రితమై
“అకటకటా ! చచ్చితి”నం
చొకకూయి వినంగఁబడియె నుచ్చైస్వరమై. ౯
- క. ఆ యార్తాలాపము విని
యీ యార్తత్రాత వానరేంద్రుఁ డటచుచున్
“ఓయీ ! వచ్చితి నిదె” యని
యా యాశకుఁ బలుగువాతె నతివేగగతిన్. ౧౦

జాతకకథాగుచ్ఛము

చ. ప్రపతితజ్జీర్ణపర్ణమయి పంకిలమై క్రిమికీట పూర్ణమై
ఉపగతపూతిగంధియయి యుగ్ర మగాధము నై న యొక్క?
ర్తపు సలిలంబులన్ విధివిధానమునం బడియున్న మానిసిన్
గపి కరుణాతరంగితమనస్కతఁ గాంచె నటన్ సబాష్పుడై.

క. ధర నరుఁడు బ్రదుకు ధాత్రీ
ధరంబుపై నుండి పడినఁ దక్షకుఁడేనిం
గఱచిన “ఆయు ర్మర్మా
ణి రక్షతి”యటంచు విబుధనివహము వలుకున్.

గీ. నరకకూపంబుబోని యా ముటికికూప
మున మునుంగుచుఁ దేలుచుఁ బుణ్యవశతఁ
గాలిఁ దాఁకిన పాపాణ ఖండకంబు
నాఁదుకొని నిల్చె నతఁ డలసాంగకముల.

గీ. శోచ్యదశ నున్న యాతనిం జూడఁ గపికి
నైదు ప్రాణంబులును బోయినట్టు లయ్యె,
గపినిఁ గాంచిన యతనికి గతములై న
ప్రాణములు వచ్చిన ట్లయ్యె వాస్తవముగ.

క. మరియును గపినిం గని యా
పురుషుం డిట్లనియె “నేను భూసురుఁడను నీ
గిరిఁ దిరుగుచు హృతధేనువు
కొఱకై మూన్నాశ్శనుండి కూడొదవమినిన్.

క. ఈ కూపతీరజాత మ
నోకహ మెక్కితిని బండ్లను భుజింపఁగ న
ఱ్ఱాకట మాడుచు; దుర్విధి
యీ కరణినిఁ ద్రోసె నన్ను నీ గర్తమునన్.

గీ. విలుగఁ దరుశాఖ, పడి క్రింద శిరసు చిదుకఁ
జీలి కత్తులబోన్బోని రాలరాసి
యోడఁగా నెత్తు వలదలై యొడలినుండి
యవశగతి దొర్లి పడితి గర్హంతరమున.

౧౭

క. ఏదేవుఁ డంపెనో నిను ?
నే దేవుఁడవో ? యిఁకేల ? యీ దుర్గతునిన్
జేదదువో యొడ్డునకుం ?
గాదందువో ? యగతికులకు గతి దైవమెకా !

౧౮

క. ఏ పాపఫలమొ ? యీ మల
కూపంబునఁ గూలఁబడితి; ఘోరమయిన యిం
కే పాప మనుభవింపఁగ
నీ పగిదిని బ్రదికినానొ ? యెఱుఁగఁగనై తిన్.

౧౯

క. సిరి పోయి చీడ వట్టిన
కరణిని హృతమయ్యె గోవు; గలిగెను నాకీ
దురవస్థ; యనర్థంబులు
పరంపరగ వచ్చుఁగద ! విపత్కాలమునన్.

౨౦

క. అనుచును వాపోవు మను
ష్యుని దీనావస్థఁ గాంచి యుటికెను గర్తం
బున కతని నెత్తఁగాఁ గపి;
ఘనుఁ డార్తత్రాత లెక్కఁగా గొనఁ డొడలిన్.

౨౧

క. దుమికియు వానిని స్వస్కం
ధముపైఁ గూర్చుండఁబెట్టి తగ నెగిరి యమాం
తముగాఁ జెచ్చె వెలి; కసా
ధ్యము గలదే హనుమదన్వయప్రభవులకున్.

౨౨

జాతకకథాగుచ్ఛము

క. ఆతనిని దెచ్చి యొక చ
ట్రాతిపయిం బండఁబెట్టి పాశింప ఫల
వ్రాత మిడి మానిచెను తుత
గాత్రంబు వనాపధిప్రకాండము వలనన్. ౨౩

క. దూరాపాతజమైన శ
రీరవ్యధ యుపశమిల్లఁ బ్రిదులంగా తు
ద్భారము కరాపసృతమగు
తీరున నతఁ డొంది యొడలు దెలియని నిద్రన్. ౨౪

క. తెలివొంది దెప్ప కంటిని
వలెఁ దన్నుం గాచుచున్న పార్శ్వస్థునిఁ గోరి
తులతేనిఁ గాంచి “నఖుడా !
అలసితి ననుమోసి నిద్ర నందుమ!” యనియెన్. ౨౫

గీ. బడలియుంట నొడలు వానరనాథుండుఁ
గొలఁదితడవుఁ దానుఁ గూర్కఁదలఁచి
యావులించుకొనుచు నా కేకరాక్షుఁడై
కనులు మూసి నిద్రఁ గొనియెఁ బజ్జి. ౨౬

మ. నిదురం జెందిన యా ప్లవంగముని సాన్నిధ్యంబునం గూరుచుం
డ దురూహంబు జనించె బ్రాహ్మణుని డెందంబందు “నీ క్రోతి క్రొ
వ్వి దృఢాంగంబయియుండె దీనియొడలిన్ భేదించి మూన్నాళ్ళయం
గద దీఱంగ భుజించి మాంసమును నేగం జెల్లు” నం చిస్సిరో! ౨౭

క. అకృతజ్ఞము గద లోకం;
బొకఁ డన్నం బిడ్డ దాత కొగి నిషు సున్నం;
బొకరుడు నది దాటిన తె
ప్పకు నిప్పంటించి పోవుఁ బాపాత్ముఁడై. ౨౮

ఆ. వె. బ్రాహ్మణాపసదుడు భావించి పైగతి
దానిమేలు మఱచి దయను విడిచి
వంశకీర్తిఁ జెఱచి పాపకవాటంబుఁ
దెఱచె నచట దాని యెఱచికొఱకు.

౨౯

క. పెనురాతిబండ నొకదా
నినిఁ గైకొని వాడు క్రోతి నెత్తిని విసరెన్
గనికరమును గొని దూరం
బునఁ బడి యది దాని ప్రాణములఁ గాపాడెన్.

30

గీ. ఆ శిలాఘాతజాత మహారవమునఁ
గోతి మేల్కొంచెఁ; జచ్చె విప్రుండు సగము
తా నొకండు దలంపంగ దైవ మొకటి
తలఁచు ననియును దుష్టుండు దలఁపఁ డకట !

31

గీ. అడుగకయుఁ గోతి యా బ్రాహ్మణాపసదుని
యాస్యమున వ్రేలుచున్న పాపాక్షరములఁ
జదువుకొని, రాయి నొడువు సాక్ష్యంబు వినియుఁ,
దెలిసికొనెఁ దత్కృతఘ్నత కలఁతవడక.

32

క. చచ్చినవానిం జంపుట
మెచ్చిన పని గాదటంచు మెదలక కపి వా
విచ్చక చూచుచు నిలిచెను;
ఎచ్చటి చూపో! దహించె నీ బ్రాహ్మణునిన్.

33

గీ. సాధువుల చల్లచూపె యసాధువులను
నిట్టనిలువునఁ గాల్చును నీ తొనర్ప
కవనిని “మృదు స్సతీక్షణ” యటన్నసూక్తి
యర్థమయ్యె నటంచు బ్రాహ్మణుఁడు వగచె.

34

జాతకకథాగుచ్ఛము

శా. అంతం బల్కెను వానరుం డిటులు విపా! పొందఁగాఁ బోకుమీ! స్వాంతంబందు భయంబు నా వలన; నీ శైలంబునం దున్న యీ జంతువ్రాతము విన్న నీ చెనఁటిచేష్టఁ పైఁప; దిక్కాన దా టింతుఁ రమ్మని యీ వనాంతమున విడ్చెం దెచ్చి వానిం దయఁ.

గీ. పుచ్చె నొడ లెల్ల; నాపాదమూర్ధముగను
ముసరె నీఁగలు; క్రుశ్మెను బురుగులు వడె;
బటవఁదొడఁగెను జీమునెత్తురులు సతత
మచిరకాలంబుననె బ్రాహ్మణాధమునకు.

31

క. ఇలు వెడలించిరి బిడ్డలు;
తొలగిరి చుట్టములు; స్నేహితులు పెడమోమై
తలఁగిరి; దేశబహిష్కృతి
గలిగె గృతఘ్నత ఫలంబుగాఁ గుప్తగుటఁ.

32

క. చూడంగఁ జుట్టంబును
వేడంగ వేలువేని వెలయకయు రుజా
పీడితుడై తను రోయుచుఁ
గాడుపడు చతండు పోయె గారడవిఁ బడిఁ.

33

క. ఇడ వయ్యె దరులు ఫలముల
నిడ వయ్యెను నీళ్లు లేళ్లు; లిరవై నను దా
మిడ వయ్యె గుహలు వానికిఁ;
జెడుగునకు సహాయపడ దచేతనతతియుఁ.

34

క. తుదికి మహాప్రస్థానము
మది సలుపఁగ నిశ్చయించి మఱలక చనుచుఁ
ఎదురైన యెరగలిం బడె
“నిదె! ప్రియశ్చిత్త” మనుచు నీ దొనఁగునకుఁ.

౪౦



శ్రేష్ఠ జాతకము

క. జనియించె బోధిసత్త్వం
డనవద్యుడు క్షితిఁ దృఢీయమగు వంశమునన్
ధనకనక వస్తువాహన
సనాథమై నాటఁగొలెఁ బ్రశస్తి నది కొనెన్.

౧

క. సిరియు సరస్వతియుఁ బర
స్పర ప్రతిస్పర్ధఁ బూని సతతముఁ దత్సం
దరలోచనవదనంబుల
గురుబలమున నాకృమించికొనియుండి రొగిన్.

౨

క. జనరత్నం బగు నాతని
వనితారత్నంబు చెట్టవట్టెను; “రత్నం
బును గూడును రత్నం”బను
జనవాక్యము రిత్తవోక సార్థతఁ గాంచెన్.

3

క. నిరతంబును “ధర్మస్య
త్వరితాగతి” యన్న లోకవాచోయుక్తిన్
స్మరియించుచు నావైశ్యుడు
జరియించుచు నుండుఁ బుణ్యసంగ్రహపరుడై.

౪

క. మహి వెలుగు ద్వికరుఁ డాతఁడు
సహస్రకరుఁ డగుచు దానసమయములందున్
బహుధా ద్వినేత్రుఁడయ్యును
సహస్రనేత్రుఁ డగు నర్థిసంతతిఁ గాంచెన్.

౫

జాతకకథాగుచ్ఛము

క. ఇలఁ దా ర్తీయీకం బగు
కులమున జన్మించియున్న, గొనములచేతన్
జెలువొంది నాతఁడగ్గిమ
కులమున కగ్గిముఁ డటంచుఁ గొని పెనుకీర్తిన్.

౬

క. కులధనము వదాన్యత్వము,
కులవ్రతము సత్యసూక్తి, కులదేవతని
ర్మల మగు ధర్మము, మన యీ
కులీనవైశ్యునకు నతని కులయువతికినిన్.

౭

క. ధర్మార్జితస్వవృత్తిము
ధర్మారాధనము కొఱకె తా నర్పించున్
ధర్మజ్ఞుం డగు నాతఁడు
నిర్మోహముఁ గొనక విషయనివహమునందున్.

౮

గీ. వినుట “నభ్యాగత స్వయం విష్ణు”ననియు
“నతిథిదేవో భవ” యటన్న యార్షసూక్తి
నతఁడు చీరికిఁ గొనక ప్రాణాత్యయంబు
నహరహంబును గావించు నతిథిపూజ.

౯

క. అడిగిన మేరకు దానం
బిడుచున్నను యాచకాళి కీతని కోశం
బిడుచుండె నక్షయంబుగ
విడిముడి! వర్షించునో; కుబేరుఁడు కూర్మిన్.

౧౦

గీ. అతఁ డొకదినంబునను దేవతార్చనంబు
దీపధూప నైవేద్యముల్ దీక్షిచికొని
యన్నపరిషేచనంబు సేయం దలంచి
యాఁగె నొకత్రుటి వత్తురో! యతిధు లనుచు.

౧౧

క. అదనున “భవతీ భిక్షాం
దదా”తనెడు నుడిని శ్రేష్ఠితనయుఁడు విని త
త్సుదతీమణికి వచించెను
“దదీప్సిత మొనర్చు” మనుచు దయ నభ్యుక్త౯. ౧౨

క. శిరసా వహించుకొని యా
తరుణీమణి ధవునియాజ్ఞ, ద్వరగా నరిగె
బరిపూర్ణ భక్త్యభోజ్యం
బరివాణంబును గ్రహించి యతిథి కొసంగె. ౧౩

గీ. కడచి కక్ష్యాంతరంబు లా పడఁతిమిన్న
నడచుచుండంగ నట్టింటి నడిమి నిలిచె
నిడుదకోరలు, మిడిగుడ్లు, వెడఁదనోరు
కారుమీనును బెన్గదం గల యొకండు. ౧౪

గీ. దయ్యమొ ? పిశాచకంబొ ? ప్రేతంబొ ? యనుచుఁ
దరుణి భయమొంది వెనుకకుఁ దిరిగివచ్చె
నతిథిపూజకుఁ గలిగిన యంతరాయ
మునకుఁ బొగులుచుఁ దన డెందమునఁ గడింది. ౧౫

క. ఒనరింప కతిథిపూజను
జనుదెంచిన సతినిఁ, దద్వచస్సంభ్రమమున్,
విని యచ్చెరువడి యా చెలి
మనోభయం బుడిపి శ్రేష్ఠిమణి మదిఁదలఁచెన్. ౧౬

క. “భూతప్రేతపిశాచ
వ్రాతము నా యిల్లు చొచ్చి వర్తించుట కే
హేతువు? మదీయ మగు పా
పాతిశయము నేఁడు బ్రద్ద లయ్యెనొ” యిట్టాల్ ? ౧౭

జాతకకథాగుచ్ఛము

క. అని వగచి భక్త్యపూర్ణం
బును బాత్రం బతిధి కొనఁగఁ బోయెను దానై
కనఁబడె నా నడిచావడి
మునుపటి భూతంబు ఘోరమూర్తి భయదమై. ౧౮

క. మరియుం గనఁబడె నయ్యెడ
దురధిగమము నరక మొకటి; దోచి రచటఁ గిం
కరు లాయుధపాణులు ము
ష్కరు లగు జీవులను బాధ సలుపు చనేకుల్. ౧౯

క. కలయో? నిజమో? మాయా
విలాసమో? తానుదానో? పెఱయో? యెదియుం
దెలియక, పాపము! వైశ్యుఁడు
కళవళపాటును వహించి కడు నట నిలిచెన్. ౨౦

ఆ. వె. అక్కజంబు వడుచు నా శ్రేష్ఠి కనుచుండ
నా సుదీర్ఘదంష్ట్రుఁ డా విరూపుఁ
డా కరాళమూర్తి యట్టహాస మొనర్చి
వాని డగ్గఱించి పలికె నిట్లు. ౨౧

క. “ఎఱుఁగుదువా? లేదో? చూడుము
నరకం బీ దృశ్య; మేను నరకాధిపతిన్
గఱచుచుఁ బొగడ్డ లాత్మం
భరు లగు నర్థులును దానపరు లుండు రిటన్. ౨౨

క. కనుమీ! పూర్వార్జిత మగు
ధనంబు వ్యయపఱచి త్వద్విధంబున నరకం
బున మగ్గు వదాన్యులను; మ
హిని “అతి సర్వత్ర వర్జయే” త్తని వినవే? ౨౩

క. మునువెనుకలఁ గనకయుఁ దల
మునకలుగా నున్న ద్రవ్యమును జలమువలెన్
దినమిటు వెచ్చించుట నీ
యనంతరీయులను బెద్ద యలఁచుట గాదే ! ౨౪

గీ. తన్నుమాలిన ధర్మంబు దగదుసుమ్ము
మొదలు చెడునట్టి బేరంబు పొదలునోయి ?
కట్ట ! త్వదనంతరీయులఁ గడుపుమాడ్చి
యే మహాపుణ్య మార్జింతు విట్టి కృతుల ? ౨౫

గీ. కాన నీ వెట్టిదానంబుఁ గట్టిపెట్టి
మరలి పోపొమ్ము ! వచ్చిన మార్గముఁబడి
ఆప్తవాక్యంబు గైకొని ననుభవించు
వా ఫలం" బని బెదరించె నా యముండు. ౨౬

గీ. ఆ యధర్మోపదేశంబు నాలకించి
శ్రేష్ఠిపుత్రుండు వొంది యచ్చెరువుఁ బలికె
“విశ్వమున ధర్మరాజున్న పేరిఁగొనియు
నేతిబీరను జేసికొంటివె? మహాత్మా ! ౨౭

క. నరకంబు దానఫల మని
యెఱిగించితి పీ వొకండ విట్లంటివి; మా
గురుదేవుఁ డెఱిగించిన
తెఱఁగున వర్తింతు మంచిది యదే నాకున్. ౨౮

క. సుమతులు బుధు"లర్థో మూ,
ల మనర్థానా" మటం ద్రిలాతలమున దా
నము వెలి యగు ద్రవ్యము భో
గ్యము గాదుగదా! యగంధ మగు సుమమువలెన్- ౨౯

జాతకకథాగుచ్ఛము

క. అతిథులె నాకుం బరదే

వత; లతిథిసపర్య నాకుఁ బ్రాణముకన్నన్

సతతముఁ బ్రియతర మగు; దు

ష్కృతమైనను దానినిం ద్యజింప మహాత్మా!

30

క. మును దానంబు లొనర్చిన

ఘను లొందిన ఘోరనారకమె వచ్చుత నా

కును; గాలవిశంబము పైఁ

పను నాతిథ్యమున* కనుచు వైశ్యుఁడు వడిగన్.

31

క. పిలు దివియక చొరఁబడి యా

నరకంబున యుద్ధమల్లు నాయంబునఁ జె

చ్చెరఁ జనుచుండంగాఁ ద

న్నరకముఁ గింకరు లదృశ్యతంగ నె యముఁడున్.

32


క. చని శ్రేష్ఠి యతిథి కర్పిం

చిన నా మధురాన్న పాత్రఁ జేఁకొని యతఁ డా

త్మను మోదపడుచుఁ బలు దీ

వన లర్పించుచును వైశ్యవరునకుఁ జనియెన్.

33



రు రు జా త క ము

సీ. కనికరంబునఁ గాచుఁ గడుపున నిడుకొని

శరణుఁ జొచ్చిన తుద్రజంతువులను
ద్యాగం బొనర్చును దన జీవనంబెల్లఁ
బాదాశ్రయముగొన్న పాణులకును;
దన కౌఁగిటికిఁ దార్చి తనుపుచుండును దన్నుఁ
గాల్పంగ వచ్చిన కారు చిచ్చు;
నర్పించి సంజీవ నౌషధులను మన్చు
నఖిల కాలం బామయాతురులను

గీ. విడుదు లర్పించును మహర్షి బృందమునకు
గగనచరులై న వేలుపు గమిని గనుచు
సతముఁ బైకెత్తి శృంగహస్తముల మొక్కు
నొక్క శైలంబు పుణ్యసముజ్జ్వలంబు.

౧

క. ఆ గిరిని నానుకొన్న మ
హాగహనమునందుఁ దన్నుగావళి పుణ్య
శ్రీగురుఫల మన రురువై
యోగీంద్రుఁడు బోధిసత్త్వుఁ డుదితుం డయ్యెన్.

౨

ఆ. వె. పంచ వన్నె చిలుక వలె, రంగు రంగుల
పూలరాసి చందమునను, మరియు
మాయితాప్రహీణ మారీచు విధమునఁ
బరగె రురువు చిత్రవర్ణ మగుచు.

3

క. ప్రభుశక్తిగలదు తద్వా
గ్విభవంబునఁ గాకయున్నఁ బెద పెద్ద లటన్
ఇభహరి ముఖసత్త్వంబులు
స్వభావ ఘాతుకత మాని చరియించునొన్.

౪

జాతకకథాగుచ్ఛము

క. కనుఁగవ, మొగమున, నెమ్మొయి
ననన్య సాధారణము మహాతీశయముఁ గ
న్గొని యన్య వన్యమృగములు
విసీతతను రురువు గురువు పేర్మినిఁ గొలుచున్.

౫

గీ. ప్రియమునఁ బిన్న ధైర్య దర్పములఁ జిన్న
యయ్యు మిన్నయ్యె రురువు మృగావళికిని;
జగతి దివ్యాంశకలితపాషాణకంబు
రాజరాజులకును సమర్చ్యంబుగాదె?

౬

క. జననాంతరీయ వాసన
లనువృత్తము లగుట నిజము ప్రిణికిఁ; గాకుం
డిన నీ రురు వెక్కరణిని
ననుత్తమాహ్నేయచరిత కాస్పద మయ్యెన్.

౭

క. ఎర కాశించుచు మృగయుల
యురులందుం జొరక విడువకున్న యిరవునున్
దటికిం వొరకిన కొలఁదియు
గతికపరక లొగిని మేసి కాలముఁ గడపున్.

౮

క. ఆ రురు వొకనాఁడు నదీ
తీరంబునకుం బిపాసఁ దీర్పఁగఁ బోఁగా
దూరముగ నీరి నడుమం
బూరుషుఁ డొకఁ డగపడియె ముమూర్షావస్థన్.

౯

చ. మునుఁగుచు దేలుచున్ మరల మున్నుచుఁ దేలుచు నీటి వెల్లువన్
బెనుసుడులన్ భ్రమించుచు శ్రమించుచుఁ గన్నులఁ దేలవై చుచున్
“మనుషుఁడు న”న్నటంచును నమస్సుల వేడుచుఁ దీరవర్తులన్
మన రురువున్నచోటికిఁ గ్రమంబున వాఁ డరుదెంచె నేటిలోన్. ౧౦

చ. పిలువఁగ నోరురాక పెదవిం గదలించుచు, నశుఁగ్గూర్చి దృ
క్కులఁ బ్రసరించుచుం దెసలకుం, గొనయాపిరితోడఁ దన్నదీ
జలములఁ బోవువానిఁ గని సత్కర మా హరిణంబు దూఁకె; ను
ర్బలులయినన్ సహాయపడవత్తు విపన్నులకున్ దయాళువుల్. ౧౧

గీ. దూఁకి రణవీరుఁ డట్టు లీఁదుచును వడిగ
డాసి యవలంబనార్థ మాసాస గొన్న
దీన జనునికిఁ దోఁక నందించి చేతి
కురుతరాయాసమున నీడ్చు చొడ్డుఁజేర్చె. ౧౨

క. ఎక్కడఁ బ్రవాహవేగం?
బెక్కడ నీ యబలహరిణ మీఁది మనుష్యుం
దక్కించుట? సాహసమునఁ
బెక్కిటికి? లక్ష్మి తాండవించును గాదే? ౧౩

క. పరమేశ్వరుండె రూపం
తరమునఁ దనసుకృతలవమునన్ సాయపడున్
ధర నగున; “కనాథో దే
వరక్షిత” యటన్న విబుధవాక్యము సరిరాన్. ౧౪

క. ఆ రురు వీ గతి వానినిఁ
దీరమునకుఁ జేర్చి మోసితెచ్చి స్వకీయా
దూరస్థగృహమునకు, శ్రమఁ
దీటిచి ఫలమూలసంతతినిఁ దిన నొసఁగెన్. ౧౫

క. నాన్నాళు లుంచుకొని తన
నన్నిధి, నాతనికిఁ గూర్చి స్వస్థతఁ బనిచెన్
“గన్నది విన్నది గాదీ
తె” న్నని యాతండు విస్మితిం గొని యనియెన్. ౧౬

జాతకకథాగుచ్ఛము

ఆ. వె. “నరుఁ డొనర్ప రాని పరమోపకారం బొ
నర్చు నీకు నే మొనర్తుఁ బ్రతిగ
నీ ఋణంబుఁ దీర్ప నేర్తు నే? చచ్చి నీ
కడుపునందుఁ బుట్టుకలను గనియు.

౧౭

ఉ. వెల్లువయందుఁ గొట్టుకొని వెళ్ళెడి నల్లనుఁగొంచు నొడ్డులం
బల్లిదులుక ద్రుమంబుల విభాతిని నిల్చిరి కాని, కావఁగా
నీళ్ళఁ జొరం డొకండు; నవనిం బ్రతివానికిఁ దీపి ప్రాణముల్
బెల్లముకన్న; నీ వొకఁడవే? విపరీతతఁ దోచి తీగతిక.

౧౮

క. కాయమొనర్చితివి తృణ
ప్రాయంబుగ మనుష నను స్రవంతికినిఁ; దృణ
ప్రాయత ననుఁ దలఁచిరి తమ
కై యన్యులు; దగదె? నిను మహాత్మ వనంగఁ.

౧౯

క. అతఁ డిట్టులు శ్లాఘింపఁగ
స్తుతులకుఁ దన సిరసు వ్రాల్చి తోడ్తో రురు వీ
గతిఁబల్కె “నీదు సుకృతమె
బ్రతికించెను; నాదు సాయపా టెంత సఖా!

౨౦

క. నిను వేడుదు నే నొక్కటి
యనుగ్రహింపుము! మదీయ మగు నావాసం
బునుగూర్చి నన్నుఁగూర్చియు
జనులకుఁ దెలుపకుము మిగుల సంతోసెంతుక.

౨౧

క. అనుకొనకు కృతజ్ఞతగా
ననుఁగూర్చి ప్రశంససేత నలుపురికడ; నా
మనవినిఁ జెల్లించుటయే
యనుకొమ్ము కృతజ్ఞతగఁ ద్వదాత్మమునందుక.

౨౨

- క. తమ జోలికి రాకున్నను
మము బోంట్లకు నెసరువెట్ట మార్గింతు రర
ణ్యములందుఁ గిరాతులు పు
ణ్యముఁ బాపములేదు వారి కాత్మలయందున్. ౨౩
- క. జనలోభనీయ మగు నా
తనువున కాశించిపట్టఁ దలఁతురు తేఁడుల్
మనియుండి కష్టజీవుల
కును సేవ నొనర్పఁ గలదు కోరికి నాకున్. ౨౪
- క. ఒక వేళఁ జంపకయు నను
నికటంబున నుంచుకొన్న, నిజముగ లోకో
పకృతిన్ ఘటింపఁ జాలని
స్వకీయ దేహంబు వ్యర్థభర మని తలఁతున్. ౨౫
- క. అతనిని నివ్విధిఁ బలుమఱు
బ్రతిమాలియు రురువు వాని బాసలుగొని స్నే
హితుని గతిన్ వీడ్కొలిపెను
మతి మెచ్చుచు మృగ గుణాళి మనుజుం డరిగెన్. ౨౬
- క. కలఁగనె నా దేశప్రభు
లలనామణి చిత్రవర్ణ లలితంబై క
న్నుల విందు గొలుపు మృగమును
దెలవాతెడి తఱిని నిది గతించిన పిదపన్. ౨౭
- క. సుదతియు “నభూతపూర్వం
బదృష్ట పూర్వంబు మరియు నశ్శుత పూర్వం
బిది”యని మేల్కొని యెడఁదం
దదాశ గొని బతిని డాసి తగ నిట్లనియెన్. ౨౮

క. “కలఁగంటి నాథ ! తైలముఁ
గలిపిన యలవోలెఁ జిత్రకాంతుజ్వలమై
లలితమగు మృగము, దానికిఁ
ద్రిలోక సామ్రాజ్యలక్ష్మి దిగదుడుపు సుమీ ! 29

క. మన లీలోద్యానంబున
మన యంతఃపురమునందు మనతో విహరిం
చును; నా కల నిక్కల యని
మును పెఱుఁగవె ? తెమ్ము; దానిఁ బొమ్మని కోరెన్. 30

క. “ఏతాదృశ హరిణము మును
స్తీతకుఁ దేజాలఁడయ్యె శ్రీరాముఁ; డిగో !
నా తరుణి కిత్తు స్వర్గముఁ
బాతాళము వెదకి” యనుచుఁ బతి శపథించెన్. 31

క. స్వయముగఁ గాంతాప్రీణన
కయి కానుక లిచ్చుచుం ద్రహర్నిశముఁ బతుల్
ప్రియురాలి కోర్కెఁ దీర్పఁగఁ
బ్రయతింపరె ? యదియు జన్మఫల మనుకొనరే ? 32

చ. పిలువఁగ నంపి యంతఁ బృథివీపతి పల్వర వేటకాండ్ర నా
కలఁగనుఁగొన్న వన్నెల మెకంబును గూఱిచి తెల్పి “మీరు కా
నల గిరికందరంబులఁ దృణస్థలులం బొదలన్ నదీతటం
బుల వెదకుండు పోయి మృగముం గొని తెండిట కక్షతంబుగాన్.”

క. అని పలుక, వారు నలుదెస
లను బరిశీలించి మృగము లక్ష్మింపక తే
నిని డాసి తెలిపి రీ గతి
“నన్మతముగా కెట్లు స్వప్న మగును ఋతముగాన్” 33

క. అంతటఁ బోనీయక భూ

కాంతుం “డా మృగముఁ జూపఁగలవానికి న
ర్పింతును మనర్థ రాజ్యము
సంతసముగ” ననుచుఁ బుడమిఁ జాటింపించెన్.

39

క. క్షితి మండలి తద్దోషణ

ప్రతిధ్వనించుచును వాడ వాడల యందున్
మితిఁగడచియు వ్యాపించెను
బ్రతి వానికి నాశపుట్ట రాజ్యము వడయన్.

3౬

చ. తొలుతట లేడిచే నుపకృతుం డగు మానిసి యీ సువార్త చె
వ్వలఁబడ హర్ష మొందియును బూర్వము దానికిఁ దా నొనర్చు బా
సలను దలంచి పొందు మది సంకటపాటు; వహించు మోమునన్
వెలవెలపాటు; గాంచుఁగరణీయము దోపక తొట్రుపాటునున్. 32

క. వెఱచుచుఁ గళవళపడు చి

క్కరణిని నాతండు కొలఁదికాల, మనుకొనెన్
సిరి రా మోకాల్పొడ్డుట

తెఱఁగే? యిక ముందు బ్రదుకు తెరువొకఁ డున్నే? 3౮

క. ధనమూలము గద లోకము;

ధనశూన్యుఁడు తృణసముండు; ధనమున సిద్ధిం
చును సర్వకార్యములు; ని
ర్ధనుండు జీవచ్ఛవంబ పాణులయందున్.

3౯

క. నరకము స్వర్గము నెవ్వరు

పరికించిరి ? దురిత సుకృతఫలము లటంచుం
గఱపెడి కుమతుల నేటికి

సరకుఁగొనఁగఁ ? దోసిరాజు సలుపవలవదే !

౪౦

జాతకకథాగుచ్ఛము

క. చినుకులకుఁ జెలుపు నిండునె ?

యనయము ధర్మానుబద్ధ మగు నల్పార్థం

బున నరుని కడుపు నిండునె ?

జనుండు సుఖపడ నధర్మచరితంబె తగున్.

౪౦

క. కలుష మొక వేళఁ గలిగిన

నల యిష్టాపూర్తముల సమాచరణమునం

దొలఁగింపవచ్చుఁ “గర్మం

బులు” పాయవె కాంచనమున” భువి జనములకున్ ? ౪౧

క. అని యెంచి మున్ను లేడికిఁ

దనచేసిన ప్రతిని లెక్కఁ దలపక చనియెన్

జనపతికి జాడఁ దెలుపఁగ

ధనలుబ్ధులు లుబ్ధకులకుఁ దాతలు గారే ?

౪౨

క. చని తేనిం గనుఁగొని యా

తనిచేతఁ దదర్థరాజ్య దానంపుఁ బ్రతి

జ్ఞు దృఢపటిపించుక వా

నినిఁ గొని యా హరిణ మున్న నెలవున కరిగెన్.

౪౩

ఉ. పండెను బాటఁ గొండచిలువల్; పులి మొత్తము బొబ్బరించె; వే

దండము లాచరించె భయదం బగు బృంహితముల్; వరాహపుం

బిందులు ఘర్షణించె నడవిం బడి వారలు పోవుచుండఁ బో

కుండ నిరోధముం జలుపు నోజను దమ్రురు రక్షణార్థమై.

౪౪

ఉ. కంటకముల్ పదంబులకుఁ గాడుచునుండెను; దాకి గట్టిగా

మంటలు గొల్పె రాలగమి; మార్గము డాఁగెను గానరాక ము

క్కంటికిఁ; గారు చిచ్చెదురుగాఁ బటతెంచెను బోవుచున్న చె

న్నంటులకున్ నిరోధము నొనర్చి సహాయ మొనర్ప లేడికిన్.

౪౫

క. వంకలు డొంకలు దాటుచు

సంకటపడు చివ్విధమునఁ జనఁ జన రురుపా

దాంకపరిభ్రాజితమై

శంకాతంకములు లేని స్థాన మగపడెన్.

౪౭

క. అచ్చటి కలంతి దవ్వునఁ

బచ్చిక పట్టునను గసపు పరకలు దినుచున్

విచ్చలవిడిఁ దిరుగుచుఁ గ

న్ముచ్చటగా మృగమొకటి గనుంగొన నయ్యెన్.

౪౮

ఉ. అంతట నా కృతఘ్నుఁడు నృపాగ్రణి కిట్లను జూడవయ్య ! భూ

కాంత ! విచిత్రవర్ణ మగు కాయము గల్గి సురేందుఁ వింటితోఁ

బంతము లాడు చున్నటులు భాసిలుచున్న కురంగకంబు నీ

కాంతకు మొన్న స్వప్నమునఁ గన్పడినట్టిది ! యిట్టిదే కదా ! గగ

క. అనుచుం జేయె త్తియుఁ ద

ర్జనిచేఁ జూపించుచున్న సమయముననె యా

తని బాహువు చిన్నం బయి

జనపతి యచ్చెరువడంగ జాతెను నేలన్.

౫౦

క. కా దింద్రజాల మయ్యది;

కాదయ్యది మంత్రశక్తి; కానంబడుబో !

మేదిని నత్యుత్కటదురి

తాదుల కుచిత మయిన ఫల మా నిముసమునన్.

౫౧

క. పిమ్మట నెకిమిఁ డా హరి

ణమ్మును బట్టంగఁ దలఁచి నలుదెసలకు పై

న్య మ్మనిపి ముట్టడింప మృ

గ మ్మా కోలాహలమ్ముఁ గని వెఱచె మదిన్.

౫౨

జాతకకథాగుచ్ఛము

క. నలుఁగడలను నిప్పంటిన

యిలువలె, నల్దిక్కుఁ బొంగు నేళుల నడుమం

గల దీవివోలె నా మృగ

మలజడి వడియెం బ్రతిక్రియా శూన్యంబై.

౫౩

శా. “నాకుం గాలము దాఁపురించినది యీనాఁ డెందులన్ డాఁగినన్
నా కీ మృత్యువు దప్పునే? కనుకఁ జింతల్ వంతలున్ మాని ని
ర్భీకత్వమున డాసి ధర్మపథమున్ విన్పింతు” నంచెంచి యా
హ్లాకాంతుం బటతెంచి డగ్గటి కురంగం బిట్లనెం బిమ్మటన్. ౫౪

క. “మన్నిఁ గొని నన్ను నీవే

పున్నెం బార్జింపఁ జిత్తమునఁ దలఁచితివో?

నన్నెవ్వ రెఱింగించిరో?

అన్నా! తెలుపవె?” యటంచు ననె దీనముగఁ. ౫౫

క. వెఱగుపడి రురుముఖంబున

నరవాక్యము విని, శరాసనము డించి ధరా

వరుఁ డా ప్రక్కన నిలిచిన

నరుఁజూపు “చితంఢె నిన్ను నా కెఱిగించెఁ.” ౫౬

క. అని మరియేమో పలుకఁగ

జనపతి పూనంగ సరభసంబున మృగ మా

మనుజాధమునిఁ, గృతఘ్నునిఁ

గనుఁగొని నిట్టూర్చి “మిత్రఘాతీ!” యనియెఁ. ౫౭

క. విని కళవళించెఁ బురుషుఁడు;

జననాథుఁడు తెల్లబోయి సరిదికొనియుఁ “గా

రణ మేమి యిట్టు లంటకు?”

నని యడుగఁగ నొడివె హరిణ మాద్యంతకథఁ. ౫౮

క. “ఏతాదృశమగు మృగమును
భూతలమునఁ గనము ! వినము ! ముని యెవ్వఁడో? యీ
రీతిని జనించె” ననుకొని
చేతులఁ బతి మోగించె; మరి వచించె నరునికే.

గీ

క. ఓరీ ! మిత్రద్రోహీ !
ఓరీ ! విశ్వాసఘాతీ ! ఓరి కృతఘ్నా ?
ఓరీ ! పాతకి ! యింతటి
క్రూరుండవె ! నిన్ను మన్నిఁగొన నఘ మున్నే ?

౬౦

చ. అని చుటక త్తినిం బెటికి యాతనిపై దుముకంగఁబోవఁ జ
య్యన హరిణంబు భూపతికి నడ్డము వచ్చి వచించె నిట్టు “లో
జనవర ! యీతఁ డిప్పటికె చచ్చె సగంబు; తెగెం గరంబు; వీ
నిని నిఁకఁ జంప నేల? దయనీయుఁడు గాఁడె యమూదృశుం డిలక?

క. ధనలోభంబునఁ గాఁబో
లును వీఁ డొనరింపఁగాఁ గలుష కార్యముఁ బూ
నెను; లోభంబునఁ గొమరుఁడు
జనకుని వధియించుచుంట జగతిం గనమే ?

౬౧

క. బలవ త్తరంబు లోభము
బలిఁగొనుఁబో యెంత యెంత పండితులను; ని
య్యిల నేటికి నెదు రీఁదెడి
బలియుఁడు గోటికి నొకండు పరగునా ? లేఁడో ?

౬౩

క. వీఁ డే లోభంబున నా
జాడను నీకెఱుకపఱప సాహసపడె వా
యోడక చెల్లింపుము నీ
యాడిన బాసఁ బిఱువీకు టతిపాప మగుక.

౬౪

జాతకకథాగుచ్ఛము

క. అతఁ డది విని తల నఱకిన
 వితమున శరధారచేత విదళించిన ప
 ద్ధతి నొందె మర్మవేధను
 క్షీతిఁ గీడుకు మేలు సేత శిక్ష యగుఁగదా !

౬౫

క. హరిణోప దేశమున భూ
 వరుండు రాజ్యార్థ మొసఁగ వాఁ డర్పించెన్
 హరిణమునకు; దానిం గని
 నరపతియు స్వరాజ్య మర్పణముఁ గావింపెన్.

౬౬

క. “నా కేటికి రాజ్యం బవ
 లోకించితిరే ? మృగంబు లోకంబున ము
 న్నేకడను రాజ్య మేలెనె ?
 కై కొని మీరాజ్యముల సుఖంబుగ మనుఁడీ !”

౬౭

క. అని హరిణము రాజ్యంబులఁ
 బునరర్పణసేయ, స్వార్థమును తేనికి న
 ర్పణమును గావించుచుఁ ద
 జనుండు మునివృత్తి నుండ సంకల్పించెన్.

౬౮

క. క్షితిపతి కోరెను “నీకుం
 బ్రతినిధి నై యేలువాఁడ రాజ్యము; నీవే
 గతి నాకు; దేశికుఁడవై
 హితోపదేశములు సేయుమీ !” యని బత్తిన్.

౬౯

క. అమ్మాట సమ్మతించు మృ
 గమును గూర్చుండఁబెట్టి కనకరథముపై
 నమ్మానవపతి గొని రా
 జ్యమున సింహాసనము నం దునిచెఁ దగన్.

౭౦

క. కొలువుం దీర్చిరి పలు పె
ద్దలుఁ బిన్నలుఁ బ్రకృతులుం బ్రధానులు సామం
తులు మిత్రులు మొదలగు వా
రలు మృగబోధశ్రవణపరం బగు నెడఁదన్ 20

గీ. అంత బోధింపఁ గడఁగె నిట్లా మృగంబు
దివ్య తేజంబు మోమునఁ దేజరిల్ల
మొదటి పాఠంబు మీకుఁ జెప్పెదను వినుఁడు
“ఆత్మవత్సర్వభూతాని” యన్న సూక్తి. 21

క. అకటా ! వినోద మని వేఁ
టకుఁ జని ప్రజ సత్త్వ సంకటము సేయును; బి
ల్లికి నెది చల్లాటమొ ! యెలు
కకు నయ్యది మృత్యు వంచుఁ గన రెద వారల్. 22

క. తనప్రాణ మెంత తీపో !
జనులారా ! మానవునకు, జంతువులకు నె
ల్లనుగూడ నంత తీపని
యనుకొనఁడేలా ! వివేక మన్నది యున్నే ? 23

ఆ. వె. ఈఁగలేని, జీమలేని, దోమలునేని
మానవుండు పట్టఁబూనినంత
ఆత్మరక్షణార్థమై కడంగును లెస్స;
బ్రదుక జీవి యెంత పరితపించు ? 24

చ. అనుచు హితోపదేశము మృగాగ్రణి యాయఁగ భూమిపాలకా
గ్రణి విని నాటఁగోలెఁ దన రాజ్యమునం గల దిర్యగావళిం
దనయులఁ బోలె, సోదరుల నాయమునన్ గనుఁగొందు నంచు నొ
య్యన శపథం బొనర్చి కఠినాజ్ఞ నొసంగెఁ గిరాతజాతికిన్. 25


క. హరిణం బీ గతి ధాతీ

శ్వరునకు నుపదేశ మిచ్చి స్వస్థలమునకున్

అరిగె; నృపుం డపు డపు డా

రురువుం దరిసించి వినును గొంగొత్తకథల్.

22



శ శ జా త క ము

క. జనియించె బోధినత్వం
డనఘుఁడు శశరూపియై; నిజాంకముగా దా
నినిఁ దాల్చి విధుఁడు కుటిలుఁ, డ
తనిఁ దాలిచి పశుపతియును దాల్చిరి యశమున్. ౧

క. శశధరవంశజు లెల్లరు
విశాల ధర్మైకవృత్తి విశ్రుతయశులై
అశరణ శరణ్యులై కడుఁ
బ్రశాంత విషయ రతు లగుచుఁ బరగిరి భువిపై. ౨

గీ. ఆ మహాశశ ముదయించినట్టి యదను
క్షితి మహోదయ మంచుఁ బ్రసిద్ధి నొందె
నది మహాత్తమపర్వమం చనిరి బుధులు
ఆ పదము నేడు భాక్తమై యవనిఁజెల్లు. ౩

గీ. అల్పమయ్యు గుణాళి ననల్పమగుచు
నబల మయ్యు సదాచార సుబలమగుచు
జంతువయ్యు సురశ్లాఘ్యు చరిత మగుచు
నా చెవులపోతు భువినిఁ జెన్నాటుచుండె. ౪

క. ఆ కుందేలు వసించిన
యాకుం బొద పూత మనుచు నద్దాని సుమా
నీకంబుఁ గోసి సురపూ
జాకల్పనమును బొనర్తు సంతతము మునుల్. ౫

జాతకకథాగుచ్ఛము

గీ. ఆ చెవులపిల్లి వసియించు నడవియందుఁ
దరుల మొత్తంబునకుఁ గాపు దఱుగ దెపుడు;
నెండ వయ్యెను సెలయేళు లెండతఱుల;
వసుధ ముక్కారుఁ బండు నా ప్రింతమందు.

౬

క. లతికలు, సుమంబులును, ఫల
తతులును, దొల్లింటికంటెఁ దగెఁ గొంగొత్తై;
పతగప్రతతి విలక్షణ
రుతములఁ గన్పట్టె మధుర రుచులఁ గొలుపుచున్.

౭

క. తనుఁ దగ శుశూషించెడు
వనసత్త్వంబులకుఁ గఱపుఁ బ్రత్యహము నహిం
సన, మతిథిసేవ, సద్వ
ర్తన మది ప్రచ్ఛన్నమునివిధంబున ససిగాన్.

౮

క. పులులకు సింగంబుల కే
న్గులకుం బందులకుఁ దోచెను శశంబు గడుం
బలవత్తరం బటంచును
బలిగొనునో తమ్మ టంచు భయ మెద నిండెన్.

౯

ఆ. వె. ఒక్కనాట శశక మొద్దఁ గూర్చుండిన
ఛాత్రకల్పవన్యజంతువులకుఁ
బెక్కు ధర్మములను వివరించి తెలుపుచుఁ
బలికె ధర్మసార వాక్య మిట్లు.

౧౦

గీ. “బుద్ధదప్రియ మాయువు పుట్టినట్టి
ప్రాణులకునెల్ల; దయ గానఁబడదు లవముఁ
గాగడా లేసి వెదకినం గాలుని మది;
‘వడి గలది ధర్మగతి’ యన్న నుడిని వినరె ?

౧౧

గీ. ధర్మములనెల్లఁ ద్యాగ ముత్తమ మటండు
త్యాగమునఁ బ్రాణితతి యమృతత్వమొందుఁ
ద్యాగమున జంతువులు బీదలయ్యు లెన్న
సానఁ దఱిగిన రతనాలు చాల వెలుగు.

౧౨

ఆ. వె. త్యాగహీనమైన ద్రవ్యంబు వర్జ్యంబు
వలపులేని పువ్వువలెను, మరియుఁ
దీపిలేని చెఱకుతీరున హేయంబు
విజ్ఞు లెవరు దాని విడువకుందు?

౧౩

క. న్యాయార్జిత విత్తంబును
జేయుఁడు త్యాగంబుఁ; గాంక్ష సేయుఁ డెడందన్
శ్రేయఃప్రాప్తికిఁ; బాప
ప్రాయాచారంబు భువి నవద్యము సుండి!

౧౪

క. వాడని కూపోదకమున
కీ డగుఁబో? లోభిద్రవ్య మిల దూషితమై;
వాడెడి కూపోదకమున
కీడగుఁబో! దాత ద్రవ్య మిల భూషితమై.

౧౫

ఆ. వె. ఉర్వి లేరోకో? “పరోపకారార్థ మి
దం శరీర”మన్న ధర్మసూత్ర
మనుసరించి జన్మమును ధన్యపరచిన
ఘనులు బుధులు ద్రవ్యకథ యదెంత?”

౧౬

క. అని లెన్న ధర్మబోధం
బొనరించెడి సమయమందే యొకయతిథి మహా
గ్నినిదాఘగ్లానిం గొని
చనుడెంచెను నడచి నడచి సాంద్రపిపాసన్.

౧౭

జాతకకథాగుచ్ఛము

గీ. ఆతఁ డిట్లని యటచె “మహాత్ములార!
విప్రుఁడను; వృద్ధ; డప్పికిఁ బీఁకె యెండె;
గడుపు కాలుచునున్న దాఁకటికిఁ గడిఁది;
తడఁబడును గాళ్ళు; సత్తువ యడఁగిపోయె.

౧౮

క. పుడిసెఁడు జలంబులును గుఱి
క్కెఁడు గంజయు దొరక కకట! కృశియింపంగా
నొడలు కికారణ్యంబునఁ
బడి తూలుచు సోలు చిట్లు వచ్చుచు నుంటి.

౧౯

క. బ్రతికింపుఁడు ! బ్రతికింపుఁడు!
సదయాత్మకులార!” యనుచు శశముండిన యా
పొదముం దతండు కాళ్ళులఁ
గదపంగా రామిఁ గూలఁగాఁబడె నకటా!.

..౨౦

క. రొప్పుచు రోజుచు బిట్టుగ
రెప్పలఁ దేలంగవైచి మృతకల్పండ్లై
‘యప్పప్ప!’ యని యొగరెచ్చిడి
యప్పాటుని డాసె నా శశాదిమృగగుబుల్.

౨౧

ఆ. వె. అతనిఁ గాంచి పఱచి యనుకంప దెసలకు
నాహరించి జలము లాకుదొప్పఁ,
గందమూలఫలములం దెచ్చి యర్పించె
నోలి వన్యమృగము లొక్క టొకటి.

౨౨

గీ. పాణములు దేటుకొనిన వాఃపానమునను
గందమూలఫలాదులఁ గనఁడు తృప్తి;
నలఁతఁబాయఁడు; దొంటి స్వాస్థ్యంబుఁ గొనఁడు;
బ్రాహ్మణుండొ! పరీక్షింపవచ్చు వేల్పా!

౨౩

గీ. మరియు నాహారముం దేట నరిగె నవియుఁ
జటచటను దిక్కులకు నొక్క శశముదక్క;
ముసలి కాపుటఁ జాలక పొగులుచుండె
నయ్యదియుఁ దన్నుఁ దలఁచుచు వ్యర్థమ. నని. ౨౪

క. అతిథిని సేవింపని నా
బ్రతు కేటికి? నాదు మే నుపాయన మిత్తున్
గొతుకక యని యయ్యది ని
శ్చితమతియై యతిథితో వచించెను బేర్కిన్. ౨౫

క. “మలమల మాడెను దరుగు
ల్మలతా గణ మీ వనమున; మందున కైనన్
ఫలముం గాయయుఁ దోఁపవు
బలవత్తుద్బాధఁగొంటి పాపము! కట్టా! ౨౬

క. ఓ యతిథి దేవ! యన్యో
పాయన మిడ శక్తి లేమి భక్తి నొనఁగుదున్
నాయొడ లిదె! భుజియింపుము
నీ యాకలిఁ దీర్చికొమ్ము! నిలుపు ముసురులన్. ౨౭

అ. వె. శాస్త్రములు వచించు “జాతస్య మరణం ధృ
వ”మ్మటంచు నింకఁ బరుల కొఱకు
నాత్మ దేహమును సమర్పించి జంతువు
అమరమైన పదము నందుఁగాదె!” ౨౮

క. అని యేతాదృశ భాగ్యము
తనకు లభించుట మహాముదంబునఁ బొంతం
బున నున్న యెరగలింబడ
మన బాపఁడు నిలిచి తత్సమక్షమున ననెన్. ౨౯

జాతక కథా గుచ్ఛము

క. పురుహూతుఁడ నేను నినుం

బరీక్షణము నేయు పొంటె వచ్చితి; నాతో

నరుదేరుము స్వర్గమునకు;

సరి యెవ్వరు లోకమందు శశమా ! నీకున్.

30


క. అని పలికి యగ్ని తప్తం

బును శశకము నమృతహస్తమునఁ దాకి తగం

బొనరించి యక్షతంబుగఁ

గొని చనియెన్ స్వర్గమునకుఁ గూరిమి వెలయన్.

31



సు త సో మ జా త క ము

క. ప్రభవించె బోధనత్వండు
శుభసమయమునందు మదనసుందర తనుడై
విభవోజ్జ్వలుడై సాధు
స్వభావుడయి తొలుతఁ గౌరవకులేందుండై.

౧

క. సుగృహీత నాముఁ డగు నా
జగతీపతి పుత్రకుండు జనియించిన దా
దిగఁ దగె నభూతపూర్వం
బుగఁ బండువులపయిఁ బండువులు లోకమునన్.

౨

క. కల్యాణ ధర్ముఁ, డాతఁడు
బాల్యప్రభృతియు దిశాయువతితతికి శిరో
మాల్యంబై; భువికి సుధా
కుల్యయయి యితని కీర్తి కొఱలుచునుండున్.

౩

క. ఆనాఁడు నేఁడు లేరు న
మానస్కంధులు సమున్నమత్స్కంధు లనూ
చానుం డగు నా భూపతి
సూనునకు స్వకీయధర్మసువ్రతనిష్ఠన్.

౪

క. కృతలక్షణుండు, బహువి
శ్రుతుండు, సమ్మాన్యఁడతడు సుతసోమాఖ్యన్
క్షీతినిం బ్రఖ్యాతిం గొనెఁ;
గృతయుగపురుషుం డెటందు రెల్లరు వానిన్.

౫

క. క్షితివరుడు, “యతో ధర్మ
స్తతోజయ” యటన్నసూక్తి “ధర్మం చర” యన్
శ్రుతివచనంబును మది న
ప్రతిమం బగు మంత్రములుగ భావన సేయున్.

౬

గీ. ధర “శరీర మాద్యం ఖలు ధర్మసాధ
న మ్మను” బుధోక్తి నతఁడు సత్య మొనర్చె
దమకుఁ బ్రత్యక్ష దేవుండు ధరణి విభుఁడె
యనుచుఁ బ్రజలెల్లఁ గేల్పొడ్చి రతనిభక్తి.

౭

క. క్షితిదేవి పుణ్యఫలమన
నతండు దగ యశావరాజ్య మంది వెలింగెన్;
గృతకృత్యతఁ గంటిమి యని
పితరులు ముదమొంద నతని ప్రియులు చెలంగెన్.

౮

ఆ. వె. తెలిసికొనుచునుండుఁ దెలిసియే యున్నను
ధర్మములు సుభాషితము లతండు
వచ్చి కఱపుచుండు వాని కంతర్ముఖు
లయిన పండితేంద్రు లనుదినంబు.

౯

క. ఒక చెవ్వితోడ విని వే
ఱొక చెవ్వితో విడుచుచుండు రొకకొందఱు ధ
ర్మకథల్; మన సుతసోముడు
సకలము హత్తించి వాని సాధనసేయున్.

౧౦

చ. తమి నొకనాఁడు రాసుతుఁడు ధర్మకథాశ్రవణంబుసేయు స
త్సమయమునందుఁ బౌరజన సంతతి సాధ్వససంభ్రమాంగకం
పములఁ గడుం దడంబడుచువచ్చి “నమోనమ” యంచుహస్తయు
గ్గము మొగిడించి మొక్కిరి మొగంబున దైవ్యము వ్రేలుచుండఁగన్

మ. మరియుఁ వారలు బల్కి రివ్విధముగఁ త్మనాథపుత్రా! నుదు
ష్కరుఁడుఁ దుర్దముఁడుఁ సుదాసునుతుఁడౌకల్మాషపాదాఖ్యుఁ డా
శరుఁ డొక్కండు ద్వితీయకాలుఁడన బల్శక్తి విజృంభించి యీ
పురవాస్తవ్యులఁ జంపి తించిటకు బర్బుల్ వాటుచున్నాఁడిగో! ౧౨

చ. ఎఱుఁగవె యా సుదాసు ధరణీశు? నతం డొకతూరి కాననాం
తరమున కేగి వేట కట దైవవశంబునఁ జెప్ప సిగ్గగున్
స్మరపరిపీడ్యమానుఁడయి సంగమముం బొనరించె సింగపుం
గరితను; దాన నయ్యదియు గర్భముఁ దాల్చి కనెం గుమారునిన్. ౧౩

క. ఆ యర్భకుండు స్వసజా
తీయుఁడు గా దనుచు నది మదిందలఁచెనొ? యే
మో? యచ్చటం ద్యజించియ
పోయెను; బెంచిరి కిరాతముఖ్యులు వానిన్. ౧౪

క. తదుపరి కొన్నాళ్ళకు నా
సుదాస ధరణీశ్వరునకు నూనునిఁబెను సూ
డిదగా శబరు లొసంగిరి
ముదమునఁ గొని పెంచె నతఁ డపుత్రకుఁ డగుటన్. ౧౫

క. అయగారిఁజేయఁబోఁ గో
తయిన విధంబునను బెంచి యాతేఁ డతనిన్
బ్రియముగ శ్రేష్ఠునిఁ జేయఁగఁ
బ్రియతింపఁగ వాఁడు కూర రాక్షసుఁడయ్యెన్. ౧౬

గీ. బాల్యమునయందు నేత్రోత్సవం బొనర్చె;
భావికాలానఁ గల్యాణ వర్ధనుండు
గాఁగలఁ డటంచుఁ దలఁప లోకంబు తుదికి
నయ్యె గుఱ్ఱంబు గాడిదయైన పగిది. ౧౭

జాతకకథాగుచ్ఛము

క. ప్రకృతి విరుద్ధంబుగ సిం

హికఁ బురుషుఁడు గూఁడె; విప్రతీపత నది పు

త్త్రుఁగనె; నతఁడు జగత్కం

టకుఁ డగుటకు నక్కజంపడం గా నేలా ?

౧౮

క. ఏడులు పైబడ వానికిఁ

గీడులుపైఁ బడె సుదాసు క్షితిజనములకున్;

వీడెను సుతుదుశ్చేష్టలు

చూడంగా లేక పిత యసురులం దుదికిన్.

౧౯

క. ఎరగలి వనసత్త్వంబుల

తెఱఁగునఁ బడబాగ్ని వారిధినిఁ బోలెను వాఁ

డెరనేసి మ్రింగివేసెను

బురుష స్త్రీ బాల సంఘము స్వరాష్ట్రమునన్.

౨౦

క. పడి ప్రక్క యూళ్ళపై నా

తఁడు చిచ్చట పిడుగువోలె దత్తత్సకలం

బడఁచి మన యూరిపై ని

ప్పుడు వడిచేసెడిని బెడిదములు ప్రిణులకున్.

౨౧

ఉ. మారి మనంగిన ట్లతఁ డమాంతముగాఁ గనఁబడ్డవారి న

వ్వారిగ గొంతు నుల్మి యకృపామతి నెత్తురు బీల్చి పేగులన్

హారముగా ధరించి పలతౌఘము మ్రింగుచుఁ గ్రాయు చెమ్ములన్

దారుణ చేష్టుఁడై పరువునం జనుదెంచుచు నుండె వీడిగో ! ౨౨

శా. ఒక్కండయ్యను బట్టఁ బగ్గములు లే కోజస్సమృద్ధాంగుఁడై

పెక్కండ్రట్టులు లెక్కకుం గొనక పై విచ్ఛేయు శూరావళిన్

దృక్కుల్ కృక్కఁగఁ జండ్ర నిప్పుల నతం డేతంచు నీ దిక్కుకున్

దక్కెన్ నీ దయ మాదు జీవితము లన్నా ! వీనిఁ దున్నాడవే? ౨౩

గీ. ఔషధము గీడునకుఁ గీడ యగునుగాని
పున్నియపుఁ జేతగాదు సూ! పుడమియందు
నుపకృతుండగు దుష్టైవ్వఁ డుపశమిల్లు ?
“అస్త్ర మస్త్రేణ శామ్యతి” యంట వినవె? ౨౪

క. అనవుడు సుతసోముం డొ
య్యన నిట్లనియెన్ సుదాసు నాత్మజుడే యీ
ఘనుఁ? డిల బీజంబెట్టిదొ!
జనించు నంకురముఁదత్సజాతీయంబై. ౨౫

చ. అని వచియించి “మీరు భయమందకుఁ డిచ్చట నుండుఁ డేన యా
తని కడకేగి తెల్పుదును ధర్మకథావళిఁ దత్ప్రవృత్తి మా
ర్తును; బరిమార్తుఁగాని యెడ; దుష్టుఁ డేనండు మనెం జిరంబు? ధా
త్రిని వినిపాత హేతు వనరే? యధికోచ్ఛయమున్ బుధోత్తముల్”

క. అని యూటడించి ప్రకృతుల,
జనవరసుతుఁ డతని డాయఁజనఁ బూనఁగ నా
మనుజాశనుండె కడు రి
వృనఁ బెద్ద తుపాను గాడ్పు పోల్కిని వచ్చెన్. ౨౬

ఉ. దారుణకాళరాత్రికినిఁ దమ్ముడొ? యన్నయొ? నాగ మేను క్రొ
క్కారు మొగిల్వలెం గురియఁగా దెసలన్ బహుళాంధకారముల్
క్రూరత మూర్తినింగొనెనొ? లోకములం గబళించు శక్తియో?
చేరు వచుట్టమో? యనఁగఁ జెంగటకుం బట తెంచె వాఁడొగిన్. ౨౭

క. తమి జనతిమితతి మ్రింగెడు
తిమింగిలం బనఁగఁ బాటుతెంచెడు వానిన్
సుమనస్కుఁడు సుతసోముఁడు
తిమింగిలగిలంబువలె నెదిర్చెను గడిమిన్. ౨౮

గీ. అపుడు కల్పాషపాదుం డహంకరించి
యెలుగు ప్రాయంపు బెబ్బలిం బలెనె యెత్తి
నిజ భుజాస్కంధమునఁ బెట్టి నిట్టలంపు
వడినిఁ బరువెత్తెఁ జూపఱు భయపడంగ.

30

క. బెట్టిద మగు నేతత్కథ
పట్టణ మంతయునుఁ బ్రాకె; వాని పితృముఖుల్
అట్టుడికినట్టు లుడికిరి;
కట్టా! యని పొగిలెఁ బ్రజయుఁ; గలకల మెగసెన్.

31

క. సుతసోముండు చలింపక
స్థితముఖమునఁ గూరుచుండెఁ జిత్తంబునకున్
ధృతిఁ గూర్పఁ “యతోధర్మ
స్తతోజయ” యటన్న దివ్యధర్మ మొకటియే.

32

ఉ. వానిని నట్ల మోసికొని పర్విడి యారజనీచరుం డర
ణ్యానులఁ బెందటాక నివహంబుల దాటయుఁ, గుఱ్ఱకంపునన్
ఘ్రాణము వ్రయ్యలించు చెముకల్ పునుకల్ పడి పెద్ద రాసులై
కానఁగవచ్చు నొక్కగిరి గవ్వారసీమకుఁబోయె నుద్ధతిన్.

33

గీ. అచ్చటను డించి వాని స్మితాస్యఁగాంచి
యక్కజంపడి రాక్షసుం డనియె నిట్లు
“ప్రమద పడుదువు పెండ్లికి వచ్చినట్లు
పెద్ద పెండ్లిని నీకుఁ గావించు నిపుడె!

34

క. క్షితిపతి బలిపశువుగ నిడి
శతయజ్ఞంబుల యజింప సంకల్ప మొన
ర్చితి; దొంబది తొమ్మిదిఁ జే
సితి; నీతోఁ బూర్తియగును శిష్ట మొకటియున్.

35

క. అనవుడుఁ గఱకుగ, జనపతి
తనయుం డేదో స్మరించి తన కనుదోయిన్
జనియింపఁగ బాష్పంబులు
ఘనశోకముఁ బొందె; నంతఁ గ్రవ్యాదుఁ డనెన్. 31

ఉ. “ధైర్యము సాహసంబు మహితంబుగలావని, మొక్కవోని స
ద్ధైర్యముఁ గల్గితంచు, మృతి భీతి వహింప వటంచు వింటి నీ
ధుర్యత, కార్య శూరతయు దోచెను రిత్తగ; మేకపోతు గాం
భీర్యముఁ జూపఁగల్గిన ప్రవీర శిఖామణి వంట చెల్లెడిన్” 32

క. అని నవ్వఁగ సుత సోముం
డనె “నాకును మృత్యు భీతి యన్నది లేదో
మనుజుశన ! నే గురు ద
క్షిణ నీకే తెంచితి నది చిత్తముఁ గాల్చున్. 33

క. గురు ఋణమును దీర్పమినిన్
దురితం బగు నండు కొవిదులు; కావున నే
బురి కరిగి తీర్చివత్తు న
చిరంబుగఁ గనికరించి సెలవీయఁ గడే ! 34

క. జనుషాంధులకును జ్ఞానాం
జనమిడి తెఱపించి కనులు జన్మము సఫలం
బును జేయఁజాలు గురువుల
ఋణంబున కియత్తగలదె ? యిల సత్యముగన్. 35

క. ననుఁ బశువుఁ గనిరి జననీ
జనకులు; దేశికుఁడు ధర్మ సర్వస్వము నా
కును నూటిపోసి చేసెను
మనుజుని; దదృణంబుఁ దీర్చి మగుడన్ వత్తున్. 36

జాతకకథాగుచ్ఛము

గీ. గురు ఋణమును దీర్చని కొఱత తోడ
మృత్యువుం గాంతునని చిత్త మెరియుచుండె;
దల్లిదండ్రుల దర్శింపఁ దలంప నైతి;
నాలు బిడ్డలనుం గాంచనై నఁదలంప.” ౪౨

మ. అనుడు, రాక్షసుఁ డట్టహాసమున “నారా! యెంత మాయావివో
యి! ననుం బుట్టను బెట్టి పోదలఁచితే? యింతేల? నీకన్న నే
ర్పన నేడాకుల నెక్కుడే జదివితిన్ బో పొమ్ము! నీబోటి వా
రిని వీక్షించితి నూట తొంబదుగురిన్ బృథ్విన్ ననున్ మింతువే?

క. సిలకుం జక్కిలిగింతలు
గలవే? నను మోస పుచ్చఁగలవే నీ మా
యలు? చెప్పవారు చెప్పిన
వలదె వివేకంబు వినెడి వారికి నై నన్? ౪౪

గీ. నన్ను వంచించి తప్పించుకొన్న నీవు
మరల నేతెంత వన్న నమ్మంగ నగునె?
ఉరులఁ దప్పించుకొని చన్న హరిణ మెట్లు
వెదకికొని వచ్చుఁ గ్రమ్మఱ వేటకాని? ౪౫

క. గురు ఋణమును దీర్చమినిన్
దురితం బగు నంచుఁ బల్కుదువు నీ యాయా
దురితముతో నా కేటికిఁ
గరుణింపన; యెద్దుపుండు కాకికి ముద్దే? ౪౬

క. అనవుడు సుతసోముం డి
ట్లను “నోయీ! రాదు కల్లయగు నుడి నా నా
ల్కును గోసిన; నా హృదయం
బును జీలిచి చూచుకొమ్ము! పొరి నమ్మవయేన్. ౪౭

క. ఈ యల్ప శరీరమునకు
శ్రేయస్కాముం డిసీ ! వచించునె కల్లల్ ?
నీ యిష్ట మున్నఁ బంపుము
వేయేటికిఁ ? గాక యున్న విఱువుము నన్నున్. ౪౮

క. సత్యమె నా యిలువేలుపు;
సత్యమె నా తోడునీడ; సర్వస్వంబున్;
సత్యవ్రతుండు సతముం
బ్రతుక్తుతానం బొనర్చు మరణంబునకున్.” ౪౯

క. అని నిర్భయముగ నిలిచిన
జనవరసుతుఁ గాంచి రాక్షసవరుం డెద నీ
తని వా క్కకృత్రిమంబుగఁ
గనఁబడుఁ; గంఠంబు మోగుఁగ దగంటవలెన్. ౫౦

క. వదలుదుఁ; బరిశీలింతును;
దదీయ సత్యప్రతిజ్ఞఁ; దప్పినబ్రతినన్
బ్రదికింతునె యీ పలువను?
జిదుమనె; చేయంగ లేనె చిత్రవధఁ దుదిన్? ౫౧

క. అని తలపోసి నృపాత్మజుఁ
గని “యోయీ! పోయిరమ్ము! కడఁకం గనుఁగొం
దును నీదు వాగృజుత్వము”
నని పనుపఁగ వానిఁ బొగడు చాతం డరిగెన్. ౫౨

క. తలిదండ్రి లాలుబిడ్డలుఁ
జెలికాండ్రిరు వచ్చినట్టి శ్రీ సుతసోమున్
నలుదెసల మూఁగిఁకొని కౌఁ
గిలికొని కన్నీరు గొనియుఁ గీర్తించి రొగిన్. ౫౩

జాతకకథాగుచ్ఛము

ఉ. వచ్చిన రాకుమారుఁగని బంధులు రాహుముఖాంతరంబునుం
జొచ్చి బహిర్గతుండయిన సోముఁ డితం డని, భార్గవోదరం
బుచ్చిన యా కచుండు ననియున్, యమునిన్ మెడపట్టి నెట్టి వే
వచ్చు మృకండుజుం డనియుఁ బండుగు చేసిరి సంతసించుచున్. ౫౪

క. ప్రతిరోధము సేయుదు రని
క్షితివరసూనుండు తెలియఁజేయక స్వపున
ర్గతిఁగూఱిచి, కొని ధననం
తతి నాచార్యున కొసంగి తత్పరమతియై. ౫౫

క. మరియు శుభోదర్శకంబును
గురూపదిష్టమగు ధర్మకోటిని విని ని
ర్భర మగు హర్షంబును గొని
త్వరితగతిని నసురకడకుఁ బయనం బయ్యెన్. ౫౬

గీ. ప్రాకె నవ్వార్త నగరి నల్వలఁకు లందు
నాలుబిడ్డలుఁ దలిదండుఁ లొది యైన
వార లాబాలవృద్ధంబు పౌరజనులు
పెద్దవెల్లువయై వానివెనుకఁ బఱచి. ౫౭

చ. వల దని కాశ్యకడ్డముగ వత్తురు; చేతులువట్టి లాగుచుం;
ద్రోలబలముల్ పొనర్తు; కడుఁబ్రార్థన సేతురు వెంటఁగూర్చిఁ ద
మ్ములఁగొనిపోమ్మటంచు; దలమోదుకయూర్చుచుఁ బెట్టుచుందురే
డ్పులుఁ బెడబొబ్బలున్; నృపతిపుత్రుఁడువారికిఁ బల్కె నత్తటిన్. ౫౮

ఆ. వె. వత్తు మగుడ ననుచు బాసాడి యసురకు
వచ్చి మాటఁ దప్పఁ బాడియగునె?
నాదుమాట వినుఁడు, నాకుఁ బ్రాణముకన్న
జగతి సత్యసూక్తి చాలఁదీపి. ౫౯

గీ. త్వాజనులు “నాన్యతా త్పాతకం పరమ్మ”
టంచు, “సత్యేన లోకాన్ జయతి” యటంచు
సరవి “సత్యంవద” యటంచుఁ జదివి తుదికి
నగునె యొజ్జల పుచ్చకాయగ నొసర్ప !

౬౦

క. రా జయి సత్యముఁ దప్పిన
నే జనులద్దాని నిర్వహించెదరు ? “యథా
రాజా తథా ప్రజా”యను
నోజను మీరెఱుఁగురే ? బుధోత్తములారా ?

౬౧

క. భయపడవలవదు ధర్మమె
జయమొందును దిరిగివత్తు సరగున మరలన్
బ్రీయముగ నను దీవింపుఁడు
పయనింపఁగ నిండ టంచు వారి కెరగుచున్.

౬౨

క. కనుచుండ వారు బాష్పే
క్షణములను విలాపములను త్నాపతి పుత్రుం
డనుకంపాశూన్యనివలె
వెనుదిరుగక చూడకయును వేవేగఁ జనెన్.

౬౩

క. కనుచూపుమేర నుండియె
కనుఁగొని యా వచ్చుచున్న త్నావరతనయున్
అనిదంపూర్వాద్భుత మిది
యని కరఁగఁగఁ దొంటిహృదయకార్మశ్య మొగిన్.

౬౪

క. క్రమముగఁ బ్రభాకరోద్గతిఁ
తమము తలఁగునట్లు నృపతితనయుండు సమీ
పమునకు వచ్చిన కొలఁదియు
తమిచరుని మానసోద్ధత త్వము తలఁగన్.

౬౫

జాతకక థాగుచ్చము

క. ఎదురేగి మోకటిలి త
త్పదాంబుజంబుల, నతఁడు కృతజ్ఞతఁ బలుకన్
మొదలిడఁగా నా రక్కసి
మొదటఁ దను తమింప దీనముగఁ బార్థింఁచెన్. ౬౬

క. మరియుం బలెక్కును రజనీ
చరుండు “ధన్యుండ నైతి సత్యము; గంగా
ఝరమువలె నన్నుఁ బాపునిఁ
దరియింఁచెను నీదు దివ్య దర్శనము సఖా! ౬౭

క. నినుబోటి సత్యసంధునిఁ
గనియు వినియు నెఱుంగఁ; బ్రళయకాలసదృశునిన్
నను డాసితి ‘మృంగుమి’ యని
తృణీకరించియు సిరిం ద్వదీయంబెల్లన్. ౬౮

క. నీపాద దాసుఁడను నా
నా పాపేఘం బడఁగు నట్టి ప్రియశ్చిత్తం
బో పుణ్య! తెలుపు పశ్చా
త్తాప దవానలము నన్ను దగ్ధ నొనర్చెన్. ౬౯

ఉ. కుశ్శీన పెంటకుప్పవలె రోతను గొల్పుచు నుండె నాకు నా
యొ శ్మశుపంకిలం బయి;యయో! హృదయంబున వాడి యమ్ములం
బెల్లుగ గుచ్చినట్టులుఁ దపింతు; భ్రమించుచు నుండె గట్ట! నా
కళ్లును; జావునుం బ్రదుకుఁగాని విధంబున నుంటి నిత్తటిన్. ౭౦

క. చరితమున జయించితి ననుఁ
గరిశతబలు వజ్రకాయుఁ; గనుఁగొంటిని భూ
వర సుత! ధర్మబలమునకు
సరిరా దని నిశితవజ్రసముదాయంబున్. ౭౧

క. శరణముఁ గోరితి నిన్నున్
గురుండవై సర్వధర్మకోటిని నాకుం
గఱపుము; డాళింపుము త్వ
త్కగుణారసమున మదీయ కలుషం బెల్లన్". 22

క. అని పార్థింపఁగ నిట్టులు
జనవరపుత్తుండు వలికె "సాగింపుము! పూ
నిన యజ్ఞ మవిఘ్నంబుగ
మనుజాశన! నీకు ధర్మమార్గ మదేలా" 23

క. అనఁ జింతిలి యసురుఁడు చ
చ్చిన నన్నుం జంపఁజన్నె? క్షితిపతి పుత్రా!
మనుపుము ధర్మాదేశం
బునఁ గాకున్నను ద్యజింతుఁబో! ప్రాణములన్. 24

క. అనవుడు సుతసోముం డా
తనిఁ బశ్చాత్తాపవహ్నిదగ్ధమనస్కున్
గనికర మొలికెడు కన్నులఁ
గనుఁగొని ధర్మామృతంబుఁ గడఁగెం జిలుకన్. 25

క. మనుజుండ వయ్యుఁ గట్టా!
మనుజాశనవృత్తిఁగొంటి మాతృగుణమునన్;
విను మో సఖ! కర్మఫలం
బనుభోగింపక యడంగ దందురు పెద్దల్. 26

గీ. ధర్మకంచుక సంవృత తనువుఁ బ్రాణిఁ
దాఁకఁ జాలదు కర్మసంతతి ఫలంబు
దాన వాసన లడఁగి నిర్వాణమొందు
ధరణి "ధర్మం తు చింతయే త్ప్రాజ్ఞ" యందున్. 27

జాతకకథాగుచ్ఛము

క. ధర్మం బహింస; సత్యము
 ధర్మం; బస్తేయవృత్తి ధర్మము; మరియు
 ధర్మం బింద్రియ విజయము;
 ధర్మము శౌచంబు పీని దాల్పుము సఖుడా ! 25

క. పరహింసఁ గూర్చు దురితము;
 దురితము నరకమునఁ బ్రాణి దోయును; వాడా
 నరక సహస్రంబులలో
 దురంత మగు పీడ వడుచుఁ దుందుడుకుఁ గొనున్. 26

క. ఇహసుఖలుభ్రాత్మకునకు
 నహి నహి పో ! కర్మవాసనాక్షయము సఖా !
 యిహసుఖము మోక్షకామికి
 నహినహి ! “కష్టీ ఫలీ” యనంగా నిదెనూ ! 27

క. ఎదురీత సుమ్ము ! ధర్మా
 స్పదమగు జీవితము ప్రాణి జాలంబునకున్;
 వదలుదు రజ్జులు; ప్రాజ్ఞులు
 సదభినివేశమున దాని సాధింతు సుమీ ! 28

క. జయభేరిని మ్రోగించిన
 క్రియఁ దోచు నధర్మ మనెడి తేడుమొదట; న
 మ్మెయినై నఁ దుదికి ధర్మమె
 జయించును జయించు శుద్ధసత్య మిది యగున్. 29

క. విత సుమ్ము ! గజస్నానము
 వితమునఁ గొందఱకు ధర్మవిద్యాశ్రవణం;
 బతకదు జలాక్షరమువలె;
 క్షీతిఁ గొందఱ కెంతమేలొ చేయుఁ జరింపన్. 30

క. అనుచున్ మరియును మరియును
 వినిపింపఁగ్ ధర్మములను విని యవధానం
 బున రాక్షసుండు పొగడెను
 బ్రాణమిల్లె సహస్రశముగ రాట్పుత్రునికున్. ౫౮

క. ఇందుగున నీరు దేతిన
 చందంబున వాఁడు ధర్మ సంశ్రవణమునన్
 డెందము విమలముగాఁగ న
 మందానందమున తేని మన్ననసేసెన్. ౫౯

క. సాదరముగ వీడ్కొలుపఁగ
 భూదార సుతుండు సనియెఁ బురమున కెలమిన్;
 బ్రాదుర్భూత వివేక
 స్వాదుమతిని రాక్షసుండు జన్మముఁ గడపెన్. ౬౦



హంసజాతకము

- క. మును బోధసత్త్వఁ డొకపరి
జనించె హంస మయి మానససరోవర మం
దున శుద్ధకీర్తిసంచయ
మునఁ దత్ప్రాంతాద్రి శుద్ధమును గావించెన్. ౧
- క. అతిపూతము గావుట నా
క్షితిధరమున నమరనది దిగెన్; శివుఁ డా ప
ర్వతపుత్రిక నర్ధాంగిగఁ
బ్రతిగ్రహముచేసి శుభ పరంపరఁ బడసెన్. ౨
- గీ. ధరణి నా హంసతెక్కల తాఁకుఁ గొన్న
తమ్మి ధన్యమ్ము; కలుములకొమ్మ యందుఁ
బ్రభవముం గాంచి హరిని వివాహ మాడి
యార! యైశ్వర్యవంతురాలై చెలంగె. ౩
- క. పదునాలుగు లోకంబులు
వెదకి వెదకి తుదికి వేల్పుఁబెద్దయు సంప
త్ప్రద మని వాహసముగఁ గొనె
ద దన్వయజు సృష్టికర్తృతం గొనె దానన్. ౪
- క. ఆ పరమహంస లోకముఁ
బాపావిల మనుచు రోసి వలిగుబ్బలినిం
బ్రాపించి మానసంబునఁ
గాపుర ముండెను మృణాలఖండాశనమ్మె. ౫

క. నలు దెసలనుండియు ద్విజా
వళివచ్చి సమాశ్రియించి వర హంసంబున్
జలజాసను బ్రహ్మర్షుల
వలె నుపదేశములఁ గొనుచు వదలక కొలుచున్.

౬

గీ. తన్ను సేవించు ద్విజతతిం దన్నుఁ బోని
పరమ శుద్ధులఁ గావించెఁ బరమ హంస;
యవనియందు స్వయంతీర్ణు లయినవారు
పరులను దరింపఁజేయు టచ్చెరువు గాదు.

క. వెలిమబ్బుల తునియలవలె,
మలయల్లుని నవ్వువెలుగు మాదిరి, దుషారా
చలతటగ మునీంద్రుల మది
వెలి కుటికిన సత్త్వగాళి విధిఁ దగె హంసల్.

౭

క. ఛాతులవలె నా హంసకుఁ,
బుతులకరణిం, ద్రిశుద్ధిఁ బొందిన సుమహా
మిత్రులవలెఁ గలిగించుచు
నేత్రానందంబు హంస నివహము చెలఁగున్.

౮

క. సతతముఁ గొలుచును బింబముఁ
బ్రతిబింబము వోలెఁ బుణ్యవరు నా హంసన్
ఇతరాండజముల కంటెను
నతివృద్ధం బొక్క మల్లికాక్షము బత్తిన్.

౧౦

ఆ. వె. బోధిసత్త్వహంసమును వృద్ధహంసంబు
రాజసచివులట్ల, భ్రాత లట్ల
సూర్యచంద్రులట్ల, శోభిల్లె నటఁబర
స్పరగుణానుబద్ధభావము లయి.

౧౧

జాతకకథాగుచ్ఛము

క. ఆ వెలిపులుగుల చరితము
 త్నావలయమునందుఁ గథలు కథలుగ జనముల్
 కావించు ప్రిసంగంబులు
 పావనతరమైన భాగవత కథలవలెన్. ౧౨

క. పరగును దత్కలంబున
 ధరణీనాయకుఁడు బ్రహ్మదత్తాఖ్యుం డొ
 క్కరువుఁడు వారాణసిఁ; ద
 న్నరపతి వినె వీనిఁ గూర్చి నానాకథలన్. ౧౩

క. పలుమఱు వినుకలినిఁ గుతూ
 హలపడి చిత్తమునఁ జూడ నా హంసములన్
 గొలువుండీటిచి యొకపరి
 పలికెను బ్రెగ్గడల భూమిపాలకుఁ డిట్టుల్. ౧౪

క. “కలవఁట మానససరమున
 వెలిపులుగులు; వానిఁగూర్చి వినియుందురు మీ
 రలు; నందు జంట గలదఁట
 కలిగించెడు నంట యదియుఁ గన్నులవిందున్. ౧౫

క. కనియును వినియు నెఱుంగని
 మనోజ్ఞ విహంగంబులంట; మన మెక్కరణిన్
 గనఁగలుగుదు మప్పలుగుల ?
 నొనర్పుఁ డాలోచనంబు నో మంత్రివరుల్!” ౧౬

క. అని ప్రశ్నింపఁగ సచివులు
 త్నా మాలోచించి యేక కంఠంబుగ ని
 ట్లనిరి “మహీపతి! వింటిమి
 మును మేమును బెద్ద హంసములఁ గూర్చి కథల్. ౧౭

గీ. మానస సరోవరంబన్న మానసంబు
పొంగిపోవును రాయంచమొత్తమునకు
దానిని నధఃకరించు సౌందర్యము గల
పరసర స్సున్న నవి దాని వదలి వచ్చు.

౧౮

గీ॥ ఉర్వి జంతువు లన్నియు నుత్తరోత్త
రాభివర్ధిష్టువై న సౌఖ్యంబుఁ గోరు
దారతమ్యంబుఁ గని తొంటితావు విడిచి
పరువిడుచునుండుఁ గాదె నన్యస్థలంబు ?

౧౯

గీ. సప్త సంతానములఁ బ్రశస్తము తటాక
సంప్రతిష్ఠయు నద్దాన సంఘటిల్లు
నిహపరంబులుఁ; గానఁ జేయింపు మట్ల
ధరణి “నేకక్రియా ద్వ్యర్థకరి” యటండు.

౨౦

క. అనవుడు రాజోత్తముఁ డి
ట్లనె; “మంచిది యట్ల చేయుఁ” డని యాజ్ఞాపిం
చెను; వెచ్చింతురు ప్రభువులు
వినోదముల కొఱక పిఱుదివియక ధనంబుల్.

౨౧

క. మఱుసటినాఁటికె చక్కని
చెఱువుం ద్రవ్వించి వారు సిద్ధముఁ జేయిం
చిరి; తేం జ్ఞాలస్యంబును
భరింపరు స్వకార్య సిద్ధిపట్ల నొకప్పున్.

౨౨

ఆ. వె. బ్రహ్మదత్తు రాజ్యరమ నిల్వు టద్దమై
మానసంబుఁ గన్న మాత యయ్యు,
నమృతవార్ధిబిడ్డ యగుచు, గాసారంబు
కలుగఁజేసెఁ బ్రజకుఁ గనులవిందు.

౨౩

జాతకకథాగుచ్ఛము

క. కలువలతోఁ దమ్ములతో
జలవిహగావళి యొనర్చు శ్రావ్యము లగు త
త్కలకల నాదంబులతోఁ
గొలంకు దగె నీటి వనమొకో? యిది యనఁగన్. ౨౪

క. పలుకులచెలితో మునుసలి
నలువయు జలకేళికై మనంబునఁ గోరెన్ ;
జలధిం ద్యజించి హరి యీ
కొలఁకున రమతోడఁ బండుకొనఁగాఁ దలఁచెన్. ౨౫

క. యాతాయాత శకుంత
వ్రాతముచే నాలకించి రాయంచలు త
న్నాతన తటాకశోభను
గౌతూహల మొందెఁ గాంచఁగా నద్దానిన్. ౨౬

క. ఒక టాకటిగ నా హంస
ప్రకరము పార్థిం చె హంసరాజును మంత్రీన్
ఒకమారు పోయి రమ్యముఁ
బ్రకటము నగు సరసుఁ జూచివత్త మని తగన్. ౨౭

క. అనవుడును మంత్రీ హంసము
విని, “యాతేడేల కొలఁకు వెలయించె? బ్రయో
జనము వినా మూఢుండును
బనికిం బూనం డటంచు వచియింతు బుధుల్. ౨౮

క. మతిఁ దలపంగఁ దటాక
ప్రతిష్ఠ యను మిష వహించి, వసతికి రాఁగా
క్షితివరుఁ డస్మాదృశులను
బ్రతిగ్రహింపంగఁ దలఁచువాడయి తోచున్. ౨౯

క. అరయఁగ మన కీ కొలఁకునఁ
గొఱఁ తేమిటి ? యటకుఁ బోవఁగొప్పేమిటి చే
కుఱు ? కుడిచి, కూరుచుండక
యురుల వెదకికొనుచుఁ బోవు నోజ యిదినుఁడీ !” 30

క. అని దివ్యదృష్టినిం గాం
చిన గతిఁ బ్రకటిత మొనర్చె క్షితిపతి మనమున్
గణించు నావులించిన
జనముల ప్రేగుల నొకొక్క సచివుండు భువిన్. 31

క. ఎడఁదకు నప్రియ మగు నా
నుడి విని రాయంచ లిట్లనుం “బెద్దలకుం
బెడతల నుండవె బుద్ధులు ?
అడుగడుగున నిట్లు సంశయంపడఁ దగునే ? 32

క. అరుదేరుము నీవో దే
వర ! వినుమీ ! మాదు విన్నపం బితని నుడుల్
సరకుగొననేల ! యీతఁడు
పరికించియుఁ దనదు నీడ భయము వహించున్. 33

క. అనుచుఁ బదింబది నభ్య
ర్థనమొనరింపంగ నాశ్రితవిహంగంబుల్
మనబోధిన త్వహంసము
కొని మొగమోటంబు నొప్పుకొనె నటకేగన్. 34

క. వసుధను వివేకు లేనియు
నసదాలోచనము విందుఁ పొరబ్ధముచే
వసమఱి; “బుద్ధిఃకర్మా
నుసారిణీ” యన్న బుధుల నుడి నిజముగదా ! 35

జాతకకథాగుచ్ఛము

క. పిమ్మట నా హంస సమూహము
హమ్మంతయు రాగ వృద్ధహంసముఁ దమతో
నిమ్ముగ వింటికి శరద .
భ్రమ్ములవలె నెగసి పఱచివ్రాలెఁ గొలఁకునన్ . 3౬

గీ. వ్రాలి రాయంచ లా సరోవరమునందు
నూర్మికా డోలికలయందు నూఁగుకొనుచుఁ
దమ్మి పూఁదేనె లానుచు ముమ్మరముగఁ
గల కలంబు లొనర్చుచుఁ జెలఁగుచుండె. 3౭

క. త్వరపఱపఁ దొడఁగె మానస
సరోవరంబునకుఁ దిరిగి చనఁగా హంసో
త్కరమును రాజును మంత్రీయు
నరిష్టశంకాకులాత్మలై యయ్యదనన్ . 3౮

గీ. మగులుఁ దీగెను దొక్కిన మాదిరి నకట !
చొక్కుమందు మెసంగిన చోద్యమునను
మఱచెఁ గాణాచికిం బోవుమాట నవియుఁ
గాంచనై నను వానినిఁ గాంచఁబోవు. 3౯

క. నిజసంశ్రిత వర్గంబును
ద్యజించి చన నిష్టపడక యా హంసంబుల్
గజబిజినిఁ గొనుచు నొక పం
కజప త్త్రము నొద్దనిలిచెఁ గడిఁదిఁ బిలుచుచున్ . ౪౦

గీ. బ్రహ్మదత్తుండు గాసార రక్షకావ
బుద్ధ హంసాగముం డతః పూర్వమందె
“వానిఁ గొని తేరుడీ ! సజీవము లఁబట్టి”
యనుచు నానతిసేయ బోయలుసెలంగి. ౪౧

క. అహమిహమిక నా హంసల
గ్రహించి బహుమాన మందఁగా గొలనికడన్
విహరించుచుండ నం దొక
మహానిపుణు నురుల నవి ప్రమాదమునఁ బడెన్. ౪౨

క. వలఁజిక్కిన తముఁ గనుఁగొని
యలబల మొనరింపఁ దొడఁగె హంసద్వయ మ
య్యులివు విని లాఁతిపులుఁగులు
'కలిగెంబో ! బెడఁద' యనుచుఁ గలకలకూసెన్. ౪౩

క. విన కుంటిమి సచివోక్తులు
మనకతమున నిరువురికిఁ బ్రమాదము కలిగెన్;
ఒనరించుఁ బాప మొక్కఁడు
గనుఁ దత్ఫల మొక్కఁ డను ప్రకారమునఁ గటా ! ౪౪

క. చిరజీవి పాపి; పుణ్యుఁడు
తరించు లోకంబు మిగులఁ ద్వరితంబుగ నం
దురు; మన ముంటిమి పాపుల
మరుగుదు రీ పుణ్య లిరువు రనురసగరికిన్. ౪౫

ఆ. వె. పెద్దవారిబుద్ధి పెడతల నుండదే ?
యనుచుఁ దెగడినార మక్కటకట !
పెద్దవారిమాట చద్దిమూట యటంచుఁ
దెలిసెనంచుఁ దమ్ముఁ దిట్టికొనుచు, ౪౬

క. గుమిగొని యా పెఱపులుఁగులు
దమతేడుం బ్రగడయున్న తావుకుఁ జని నే
త్రములను బాష్పము లొలుకఁగఁ
దమశిరసుల వ్రొల్చి లజ్జితములయి నిలిచెన్. ౪౭

క. ధృతిఁగొని గభీరచిత్తత
గతమునకై వగవనేల ? “కానున్నది యె
వ్వితమునను గాకమానద
క్షితి”నని హంసద్వయంబు చెందెను శాంతిన్. ౪౮

క. పుడమిని వేనిని నిడుమలు
విడుచును? విధిరూపమైన పెనుసుడి యందుం
బడకున్న ప్రాణి గానం
బడ దొకటియు దీని బుధులు పాటింప రెదన్. ౪౯

క. తము మూఁగుచున్న యా హం
సములను వలఁ జిక్కుకొనక సత్వరముగ దూ
రమునకుఁ బొమ్మని హంసయు
గము కోరిన నవియుఁ బోవకయు నట నిలిచెన్ ౫౦

క. ఒకరొకరిఁ జూచుకొనుచును
మొకముల వ్రేలించి యంచమొత్తంబుండన్
వికసిత చిత్తుండు కిరా
తకుఁ డేతెంచెను గ్రహింపఁ దద్యుగ్మంబున్ ౫౧

గీ. బోయనుం గాంచి యా వెల్లపులుఁగు లెల్ల
డాసి మెడ లెత్తి చంచూపుటములు సాఁచి
క్రేంకృతి పురస్సరంబుగాఁ గింకఁబూని
పొడవఁగా నల్వలంకుల మూఁగె లెస్స. ౫౨

గీ. అప్పు డా యంచకవ లాఁతియంచలఁ గని
“వలదు విడుపుండు దౌర్జన్య పద్ధతులను
మనల హింసించు వారినిం గనికరింపుఁ
డపకృతికినిం బ్రతిక్రియ యుపకృతిసుఁడి!” ౫౩

క. అనుచుఁ హితోపదేశం

బొనరింపఁగఁ దొలఁగె నవ్వియుఁ గిరాతుం డొ
య్యన వానిఁబట్ట డాయఁగ
మనుజోక్తుల హంసయుగము మాటాడె నిటుల్.

౫౪

క. “అన్నా! కిరాత! ఇదిగో

చెన్నారఁగ స్వాగతంబుఁ జేకొనుమయ్యా!
ఎన్నఁగ నే పురుషార్థము
మన్నింగొని మమ్ముఁ బొంద మదిఁ దలఁచితివో?

౫౫

క. తడయంగ నేల? కొని మా

యొడఱు సాధింపుమోయి! యుత్తమపద మీ
యొడఱులు చరితార్థ ము లగుఁ
బుడమిని సఫలంబు మాదుపుట్టువు నగుఁజూ!”

౫౬

క. అని పలుకఁగ నా యెఱుకయు

విని యక్కజమొంది దెసలు వీక్షించియు వే
రినిఁ గనక యకట! “యంచల
తనువుం దాలిచిన దేవతలొ? వీ”రనుచున్.

౫౭

క. భయపడి పశ్చాత్తాపము

పయికొనఁ బట్టంగనేని, వదలఁగనేనిన్
బ్రయతించి డాయకయుఁ దన
మెయి కట్టియవాట నతఁడు మెదలక నిలిచెన్.

౫౮

క. నిలిచిన వానిం గని యం

చలకవ యనె “నోయి! మమ్ముఁ జంపుము చంపం
దలఁచిన వెన; నాలస్యము
కలిమికి సెత్తుదు వఱుండుగద! విబుధేంద్రుల్”.

౫౯

జాతకకథాగుచ్ఛము

క. నావుడుఁ గిరాతుఁ డిట్లను

“నే వేల్పులొ మీర ? లంచలే ? మిమ్ముల మా

భూవరుఁడు పట్టఁబంపఁగ

నే వచ్చితిఁ బారితోషి కేచ్చ జనింపన్.

౬౦

క. కరుణింపుఁడు నను; వదలుదు

నరుగుండు యథేచ్ఛ” నన్న హంసయుగ మనెన్

“సిరి రా మోకా లొడ్డెదె !

దరిద్ర ! కొంపొమ్ము ! వాని దగ్గఱకు మమున్.

౬౧

క. అని కడు నిర్బంధింపఁగ

ననుకొనె నా బోయ “యీ మహాత్ముల మోయం

గనుటయు భాగ్యం”బనియును

“ననఘతయును నాకుఁ గలుగు”నని యనుకొనుచున్. ౬౨

క. ఆ వెలిపులుఁగుల జంటను

గావడిఁగొని తన్ బునీతుఁగాఁదలఁచు చెదన్

క్షాపరుఁడు బ్రహ్మదత్తుని

తావుకుఁ గొంపోయెఁ బరపతంగము లఱవన్.

౬౩

క. కని బ్రహ్మదత్త భూపతి

మనమున హర్షించి తన శ్రమంబు ఫలించెన్

అనుకొని బహుమానించెం

దన తొడవుల నెల్ల నొలిచి తచ్చబరునకున్.

౬౪

గీ. క్షాపతికిఁ దోచె రాయంచ జంటయందు

నొక యతాకిక మగు మహాజ్యోతి కనుల

నప్రియత్నంబుగా మోడ్చి హస్తయుగము

మోకటిల్లెను బతి భక్తిపూర్వకముగ.

౬౫

క. అంతట బోయయు యావదు
దంతము వచియింప బ్రహ్మదత్త సృపతి య
త్యంతాశ్చర్య భయంబులు
స్వాంతంబున సందడింప శబరున కనియెన్. ౬౬

క. “మునులో? సురలో? యేకా
రణముననో పుట్టినారు రాయంచలుగాఁ;
గొనితిమి తెలియక సరగునఁ;
గొని పీనిని విడిచి రమ్ము కోరినచోటన్”. ౬౭

క. అని నొడివియు నపచారం
బును క్షమియింపంగ హంసములఁ బ్రార్థించెన్
జనపతి మరలన్ మరలన్
బునఃపునర్వందనములఁ బొనరించె దగ్గన్. ౬౮

క. రాయంచదోయి తేనికి
బోయకు ధర్మైకవృత్తి, భూరిశుభంబుల్,
శ్రీయును, గలుగఁగ దీవన
లాయతముగఁ జేసి చనియె నాత్మేష్టగతిన్. ౬౯

క. జనపతికిఁ, గిరాతునికిం
బునీత చరితమగు హంసముల వరసంద
ర్శన మాదిగఁ గలిగెను శో
భనములపై శోభనములు బహువత్సరముల్. ౭౦



మైత్రీబలజాతకము

క. ఆవిర్భవించె నొకపరి

త్మావరవంశమున బోధినత్త్వఁడు దానన్

బావన మయి తద్వంశము

తావల మయి ధర్మదేవతకు విలసిల్లెన్.

౧

క. ఆ బోధినత్త్వఁ డిల మై

త్రీబలుఁ డని పొంది నామధేయంబును బా

హాబల, ధీబల, ధర్మ

ప్రాబల్యములను వహించి పడసెను గీర్తిన్.

౨

క. తంగేటి జుంటి విధమున,

ముంగిటి ముత్తియము చందమున, బెల్లగు ముం

గొంగుం బసిండిరీతిఁ జె

లంగుచుఁ బ్రకృతీష్టుడై యిలాపతి యేలెన్.

౩

క. తరుణులు పాటలను, గవీ

శ్వరులు సుకావ్యముల, బుధులు స్తవములఁ, దగఁ జి

త్తరువులను జిత్రకారులు

విరచించిరి నాఁడు వాని వివిధచరిత్రన్.

౪

ఉ. తల్లులులేనివారలకుఁ దల్లియుఁ దా నయి ప్రోవుసేయుచుం,

బిల్లులులేనివారలకుఁ బిల్లఁడు దానయి ముద్దుఁ గూర్చుచుం,

గాళ్ళయి కుంటివారలకుఁ, గళ్ళయి గుడ్డలకున్ సతంబు వ

ర్తిలైన రాజచంద్రుఁడు మదీయుఁ డటంచుఁ దలంప నెల్లరున్. ౫

క. ఏనుఁగుఁ బాఁడియ తద్విభు
దానము, చుట్టాల సురభి ధరణీశుఁ డటం
చానందింతురు లోకులు
భూనాథుం డిట్టిఁ డెపుడుఁ బుట్టఁడు పుడమిన్

౬

క. ముట్టిన దెల్లయు ముత్యముఁ,
బట్టిన దెల్లయుఁ గడింది బంగారంబై,
తొట్టుకొనఁ బాఁడిపంటలు
దట్టంబుగ మనిరి ప్రజలు ధర్మ బలమునన్

౭

క. అత్యంత లోకమంగళ
కృత్యాధాయకుఁ డతండు గెరలెను “రాజా
ప్రత్యక్ష దేవతా” యను
నీత్యాలాపంబు నెగడ నిక్కం బగుచున్.

౮

గీ. కలదు చంద్రుని యందైనఁ గళకుగాని
యలఁతి కళఁకేనిఁ గానరాదయ్యె నొర !
రాజచంద్రుని దగు చరిత్రంబునందు
నతఁడు జగదేక పూజనీయతఁ గొనండె ?

౯

క. సిరిసంపదలం దన దగు
పురము నతిశయింప వానపుడు దురసూయా
పరుఁడై తద్రాజ్యముపై
ధరేందుఁడైఁ గన్ను వేసె ధ్వంస మొనర్చున్.

౧౦

క. నహి యంట పరశ్రేయ
స్సహనము స్వర్గపతియైన శక్రునికిని; ని
మ్మహి లాఁతుల కత యేమిటి ?
సహనాదులు లేని సురత స్తవనీయంబే ?

౧౧

జాతక కథాగుచ్ఛము

క. ఆతనిచేఁ బ్రేరితు లగు
దూతలు రూపాంతరంబుతోఁ జని తద్దూ
నేతృని రాజ్యముఁ జొరఁబడి
గోతులు ద్రవ్వంగఁ బూనికొని యుండి రటన్. ౧౨

క. పురికొలుపుచుఁ గయ్యంబులఁ
బొరిఁబొరి యెండొరుల జుట్లు ముడివేసి, ప్రజం
బఱపుచు దుర్వ్యసనంబులఁ
జరియింపం గడఁగినారు శక్రుని చారుల్. ౧౩

క. దూతలు విష బీజంబుల
క్షాతలనాయకుని ప్రకృతి జనచిత్తములన్
లోతుగఁ బాఁతిన నంకుర
జాతము మొలకెత్త కందుఁ జచ్చుచు నుండెన్. ౧౪

ఉ. అందఱు రాజభక్తి పరు; లందఱు సత్యవచఃపరాయణుల్;
అంద అహింసనవ్రతుల; యందఱుఁ బుణ్యచరిత్రులార ! పౌ
రందర దూతబృంద మెట వ్రాలినఁ; గా వివి మిన్న గుగ్గిఱుల్
అందని యిన్న గుగ్గిఱు లటంచుఁ దలంచిరి వార లత్తటిన్. ౧౫

క. ప్రతికూల వాయువితతియె
ప్రతిదిశ వారలకు వీచె; బాపులు కృతకృ
త్యత సాధింతురె ? మేఘ
ప్రతిరోధము సాగునే తిరంబుగ రవికిన్ ? ౧౬

క. నిష్పలకుం జెదలంటని
యప్పగిదిని నేంత యెంతఁ బ్రయతించిన వా
రప్రజలఁ బాప మంటద
యప్పటికిని మానరైరి యా జతనంబుల్. ౧౭

క. వారల మాయలు మంత్రము

లా రాజ్య ప్రజలఁ బాట వని తెలిసి తుదిన్

ఆ తేని కెసరు వెట్ట వి

చారం బొనరించి రొక్క సమయమునందున్.

౧౮

క. 'సలుపుడు ధర్మ భ్రష్టుల

నిలాపతినిఁ బ్రజలమీర; లివ్విధి నిశ్శ్రీ

కు లయి చెడుదు'రని యిందు'డు

పలికెను; పీరెంచి రవనిపతినిం జిదుమన్.

౧౯

ఆ. వె. ప్రభువు మెచ్చఁజేసి పారితోషిక మొందఁ

బ్రయత పడుచు నుందు' రాజభటులు

ఆకుఁ గోయు మన్న నామూలముగ సము

త్పాటనం బొనర్తు' ధరణిరుహము.

౨౦

ఉ. పిమ్మట వారు మెత్తికొని వెల్లిడి దట్టముగా మొగంబులన్,

తొమ్మునఁ, గేలుదోయిని, శిరోధినిఁ దావళముల్ ధరించి, శీ

ర్షమ్మునఁ బెంజడల్ గొని, కరంబున గిండి వహించి మాని వే

షమ్మున నా ధరాధిపతి చక్కటికిం జని రొక్క పొద్దునన్. ౨౧

ఉ. వచ్చిన యా మునిబ్రువులవర్గము బత్తినిఁ గాంచి స్వాగతం

బిచ్చి శుభాసనంబు నిడి యెంచి స్వజన్మము ధన్యమం చెదన్

మెచ్చుచుఁ దన్ను భూపతి యనెన్ "భవదీయ పదాబ్జ దాసుఁడన్

ఇచ్చకు వచ్చినట్లు గ్రహియించి ననుం బనిఁ బెట్టు"డం చొగిన్.

క. అనుడుఁ బురందర దూతలు

మనమున శంకించుచున్న మాద్రీఁ బలుకకుం

డినఁ గని తేడనె "దెలుపుడు

వెనుదీయక యిత్తు నొడలి విఱిచియు" ననుచున్.

౨౩

క. అంతట వారనిరి “ధరా
కాంతా! తిరిగితిమి భూమిఖండము నఖిల
ప్రాంతముల; లేరు సాహస
వంతులు త్యాదృశులు భూమివరులం దొక్కఁడున్. ౨౪

గీ. పాపము లడంచి నిర్వాణపదవిఁబొంద
సాధ్యపడ దెవ్వనికి నొక్క జన్మమందు
దాన నజరామరంబైన తనువుఁదాల్చి
సాధ్యమయ్యది యగు నొక్కజన్మమందె. ౨౫

గీ. కాన నజరామరత్వంబు గలుగ నరుల
కొఱకుఁ దపమొనరింప నత్తటిని మింట
మాకు వినఁబడె “రాడస్మజ్ఞాంసములను
గూర్చి యీ మందు మెసవ మేల్కూలు” ననుచు. ౨౬

క. తెఱవంగ మేము గన్నులఁ
బురస్థలిని నౌషధంపుఁ బ్రో వగపడియెన్;
దిరుగుచునుంటిమి లోకో
ద్ధరణంబునకై తదౌషధము రచియింపన్. ౨౭

క. లోకోద్ధర్త రు మనుచుం
గేకలు వైచెదరు; గాని క్రియకే రాజున్
దూఁకండ; గొడ్డువోయెనొ?
లోకమునఁ బరోపకారలుబ్ధత్వ మిసీ! ౨౮

క. వలయును రాజులరక్తముఁ
బలలము; గాకున్న మావి వడి నీయమె? రా
త్తిలక! తృణప్రాయము లను
వులు మాదృశులకును వేడఁబోదుమె? పరులన్. ౨౯

గీ. కాన నీమేనినుండి రక్తమును దీసి
మాంసముంగోసి యీవయ్య ! మందుకొఱకు
లోకము సముద్ధరించు సుశ్లోకి వీవు
బహువిధంబులఁ బ్రార్థింప వలయు నొక్కొక్క ?” 30

క. అనవుడు భూవరుఁ డిట్లనె;
“మునులారా ! నా శరీరమునఁ గల్గునెడన్
జనములకు మేలు కావల
సిన దున్నదె ? యింతకన్న శ్రేయము గలదే? 31

క. మున్ను దధీచి యొసంగెను
వెన్నెముక నటంచు నేను విన్నది మొద లా
తెన్నునఁ బోనుంటిని నా
పున్నెము ఫలియించె; మనసు మునిగెం బ్రీతిన్.” 32

క. అని యపుడ పిలిచి వైద్యులఁ
దన యొడలినిఁ గోసి రక్త ధారలు మాంసం
బును వలసినంత యిమ్మని
యనవద్య చరిత్రుఁ డాతఁ డాభాషించెన్. 33

క. విని యేతద్వృత్తాంతముఁ
జనుదెంచి నృపాలుకడకు సచివులుఁ, బ్రకృతుల్
కనుల స్రవింపఁగ నశ్రులు
మనములఁ దెగడుచును మునుల మనవిడి రిట్టుల్. 34

క. “మునిముచ్చుల మాటలు విని
తనువుం గోయించు టేటి ధర్మము ? తనుమా
లిన ధర్మంబును మొదలుచె
డిన బేరం బుండునే ? కడిందిఁ దలఁపుమీ ! 35

క. పలుకుట్రలు గావించుచు
బలువ లెవరొ తిమ్మి బ్రహ్మి బ్రహ్మినిఁ దిమ్మిం
జలుపుచు మన రాజ్యంబును
గలంచుచున్నారు కొంతకాలమునుండిన్.

3౬

క. వారే వీరై యుందురొ ?
క్షౌరమణా ! నిగ్రహింపుమా ! యీ పాపా
చారుల, నాపోశింపఁగ
వారలె నీ ప్రాణములను వచ్చిరొ ? యిటకున్.

3౭

క. వినము; నృపరక్త మాంసము
లను మందుఁ దయారు నేయులాగు; నబద్ధం
బున కర్థమున్నె ? గుడ్డికిఁ
గనఁగా ముక్కద్ద మున్నె ? క్షాతలమందున్.

3౮

క. పాపము రాని మో నృప !
శాపము రానిమ్ము ! మా కొనంగుమి ! యానన్
బాపంబును గ్రక్కింతుము
ఊపుదు మెల్లరము నాలు గూపులు వీరిన్.

3౯

క. నావుడు నా మైత్రీబల
భూవరుఁ డిట్లనియె; బుణ్యపురుషులు వీరల్
ఈ విధి వాగ్దాషణములఁ
గావించినఁ గనులు వోవె ? కడఁగుడు కొలువన్.

౪౦

క. ఇంగల మొసంగి మనుజుఁడు
బంగారముఁ గొన్న పగిది బహుమలమయ మీ
యంగమున నమలకీర్తి గొ
నంగాఁ దగదే ? వివేచనము నేయుఁ డెదన్.

౪౧

క. పుట్టిన ప్రతివాఁ డెట్టో
గిట్టును; బున్నెంబుగాదె క్షితి హితముగఁ దాఁ
గిట్టిన; నట్టి మనుష్యుని
మట్టి మహా తీర్థ మృత్యుమం బని తలఁతున్". ౪౨

చ. అని వచియించి వైద్యునికి స్వాంగ మొసంగ, నతండు వాఁడి క
త్తినిఁ గొని మేని కండలను దీయుచుఁ బల్లెమునందు నుంచు; నిం
చును రుధిరంబు గిన్నియల; క్షోణివిభుండు స్మితాననంబునం
గనుఁగొనుచుండ మంత్రితతి కన్నుల నిండఁగ బాష్పపూరముల్.

క. కనఁబడె రక్తాశోకం
బన నాతఁడు రక్తసిక్తుడై యపు డామూ
ర్ధనఖంబుగ; నా కృత్రిమ
మునులకుఁ గన్నీరు పొంగి పొరలె నవశమై. ౪౪

క. ఆ రక్త మాంసములఁ గొని
వారలు దీవించి కపట భావంబునఁ ద
ద్భారమణు సమక్షము విడి
పాటి రదృశ్యత్వ మొంది స్వర్గంబునకున్. ౪౫


క. వారటు వోవఁగ తేని శ
రీరం బక్షతముఁ దొంటిరీతి సుదృఢమున్
సారము నయి తోఁచె సభా
స్తారులకును ధర్మదేవతాకృపకలిమిన్. ౪౬

ఆ. వె. దివ్యదృష్టిఁ గాంచి దేవేంద్రుఁ డిది యెల్ల
వెఱఁగు వడుచు ననుతపించి యెడఁద
నీరసంబు వదలి ధారుణీనాథుపైఁ
గురిసెఁ బారిజాత కుసుమవృష్టి. ౪౭

జాతకకథాగుచ్ఛము

క. అతనిం జెఱచును ధర్మం
బెఱండు ధర్మమును జెఱచు; నేతఁడు గాచున్
అతనిం గాచును ధర్మము;
క్షితి నీ యాభాణకంబు సిద్ధముగాదే!

౪౮



మ హా బో ధి జా త క ము



క. మున్నొకపరి ప్రభవించెను
సన్నత గుణశాలి బోధి సత్త్వం డొక సం
పన్నగృహస్థుని కడుపునఁ
బున్నియపుంబంట చందమునఁ బూజ్యుండై. ౧

క. జనియించె నా ఘనుఁడు బొ
డ్డున మాణిక్యంబుతో; నటుల్ కావుట నే
లను దింపక చేతులలోఁ
బెనిచిరి తలిదండ్రి లతనిఁ బేరిమి వెలయన్. ౨

క. జ్ఞానము వచ్చిన దాదిగ
స్వానూనై శ్వర్యభోగ మాశింప కతం
డూనెను సన్న్యాసిత్వము
మాననమునఁ బూర్వ పుణ్య మహిమము కతనన్. ౩

క. పంచశరత్పాయమునఁ బ్ర
పంచ క్లేశంబులందుఁ బడక సుఖంపం
బ్రొంచిత మార్గంబు గవే
షించు చతఁడు యతులసేవ సేయం దొడఁగెన్. ౪

గీ. పితరు లాతని బంగారు పిచ్చుకగను
సలిపి యుంచిన వజ్రపంజరమునందు
నతఁడు కాషాయ భస్మంబు లభిలషించె
శైల కాననముల నివాసము వరించె. ౫

జాతకకథాగుచ్ఛము

క. తొంబది తొమ్మిది యేండ్లు ప
యింబడ్డ జయింపజాల రిందిరియసముదా
యంబును విద్వాంసులు; బా
ల్యంబునన జయించె నీతఁ డనఘఁడుగాఁడే?

౬

క. ప్రియంబుతోడ నా య
బ్బయికి వర్ధిల్లుచుండె వై రాగ్యము; త
త్కాయంబుతోడ సుగుణని
కాయంబు ద్రోహిష్టమై ప్రకాశించెఁ గడున్.

౭

క. తరుణుం డాతఁడు పీడగఁ
గరపీడన మెంచె; గండకత్తెరగా నుం
దరి; నంపసెజ్జగా నును
విరిపాన్పును దలఁచి రోసివేసెను వీనిన్.

౮

క. మరలింపంగా నీతని
విరాగముఁ బ్రయత్నపడినఁ బితరులు కట్టా !
మరలదు; సైకతసేతువు
ఉరునిర్ఘరమును మరల్పనోపునె యుర్విన్?

౯

క. కాలక్రమమునఁ బితరులు
కాలముసేయఁగ నతండు గల ధన మెల్లన్
గాలించి బీదసాదుల
పాలుగ నొనరించి యొక్క వనమున కరిగెన్.

౧౦

క. సెలయేఱు లొనఁగెఁబాద్యము;
నలలతికావళి సుమార్ఘ్య మర్పించెఁ; గుజం
బులు ఫలసంతతి నిచ్చెను;
బులుఁగులు స్వాగతముఁ బాడెఁ బారి నాతనికిన్.

౧౧

ఉ. అయ్యెడనున్న శైలము బుధోత్తముఁ డీతఁ డటంచుఁబైఁడికా
శృయ్య యటంచుఁ దన్నుదుపదాబ్జరజంబు ధరింపనెంచి పె
న్నెయ్యము, వియ్యమున్నెఱపి నిల్పి, స్వకీయ గుహంతరంబునం,
దయ్యతిచందుఁగొల్చెను మృగావళి కింకరపంక్తితోఁదగన్. ౧౨

గీ. నాతివృష్టిక నాత్యుష్ణ నాతిశీత
మై ప్రకల్పించె మునికి సాహ్యంబు ప్రకృతి
అతఁడు యోగపరిభ్రష్టుఁ డగుటఁ దొల్లి
శీఘ్రముగనె తపస్సిద్ధిఁ జెందె నేడు. ౧౩

క. తనకు లభించిన జ్ఞానం
బను దివ్యామృత మొసంగి యగదంకారుం
డనఁ బాపరుగ్గనంతతి
మనుషంగ లోకమునఁ దిరుగ మహితుఁడు దలఁచెన్. ౧౪

క. చలివెలుఁ గవ్యాజకృప
న్నొలికించి నిజామృతంబు నుర్వీజలతా
దులను వలె జ్ఞాని లోకం
బుల నప్సారితుఁడ జ్ఞానబోధలఁ బోచున్. ౧౫

క. కరతల భిక్షులతోడను
దరుతలవాసంబుతో నతఁడు గుమ్మఱుచుం
బురనగరంబుల గ్రామై
కరాత్రముగఁ దుదికి డాసె క్షావరు నొకనిన్. ౧౬

క. మేరువు దొరకిన కరణిని
భూరమణుం డలరి యా తపోధనముఖ్యున్
స్వారామంబున నొక పూ
టీరంబున విడియఁ జేసె నెంతయు బత్తిన్. ౧౭

జాతకకథాగుచ్ఛము

క. ఆతఁడు రాత్నాస్థితుడై
చాతుర్మాస్య మగు దీక్ష సంకల్పించెన్
బ్రాతము మొద లాసాయం
బ్రాతత మగు ధర్మములను వ్యాఖ్యానించెన్.

౧౮

క. “ఏదీ నరులకుఁ బనులకు
భేదము ధర్మ ప్రవృత్తి విడనాడిననాఁ?
డేదీ ! పండిత పామర
భేదము సత్పుణ్యాపాపవిజ్ఞత వెలిగాన్?”

౧౯

క. అని బహు విధ ధర్మంబుల
వినిపించె నతండు వింత విధములతోడన్
దొనలను దీసియుఁ గరమున
నునిచిన చందమున హృదయ మూటటఁ గొనఁగన్. ౨౦

క. జరుగుచు నుండఁగ నివ్వధి
ధరావరుఁడు విడిచి రాజ్య తంత్రంబు యతీ
శ్వరుఁ గొలుచుచుండె; నమృతము
మఱగిన జిహ్వాకు గుడం బమధురంబ కదా !

౨౧

క. కొలువఁడు తొలుతటి గురువులఁ ;
గలియఁడు మున్నింటి చెలిమి కాండ్రును; బోవం
దలఁపఁడు శుద్ధాంతమునకు
సలుపుచు మునిపాదసేవ క్షూపతి యెపుడున్.

౨౨

క. ఏతత్పరాజ్ముఖత్వము
చేతస్సహ్యంబు గామిఁ జేరి యొకట సం
గాతులు, మంతులు, గురువులు
క్షూతలపతిని మరల్ప నలిపిరి కుట్రన్.

౨౩

క. ఒకదినమున నా భూపతి
నికటమునకుఁ బోయి యెదుట నిలిచి ప్రాణతితో
మొకముల ముడించి యని రి
ట్లకటా ! యేమందుమయ్య ! యవనీనాథా ! ౨౪

క. పరదేశంబులఁ గ్రమ్మి
యరుదెంచిరి నేడు వేగు లయ్యె కథలం
బరికింప గుండె చెదరెడు
ధరేంద్ర ! నమ్ముదువా ? లేదో ? తగ మా మాటల్. ౨౫

క. మన రాజ్యముఁ గబళింపఁగ
గను వేసియుఁ బగలు చాలఁగాలమునుండిన్
బనిచిరి యీ సన్న్యాసిని
మన కనులకుఁ గంతగట్టి మన్నెంబుఁ గొనన్. ౨౬

క. నల్లవి యెల్లను నీవులు
దెల్లవి పాలంచు నమ్మితిమి; యీతనికిన్
బెల్లెల ? కొక్కు వెట్టమిఁ
దెల్లమ ! మనగోయి మనమ తీయు గతియగున్. ౨౭

క. ఇతఁ డైంద్రజాలికుండఁట;
అతి మాయలమారియంట; యకటా ! శత్రు
క్షితిపతులకు నిన్నిడి పా
రితోషికముఁ బొందునంట రేపో ! మాపో ! ౨౮

క. కనుగీటుచుండు నిచ్చటి
మనతొత్తుల; నిన్నుఁగాంచి మారాడరు వా
రును; మిండతపసియాతఁడు
చని రేలఁ దపం బొనర్చు జవరాండ్రకడన్. ౨౯

జాతకకథాగుచ్ఛము

క. ఈ సన్న్యాసికి నేడే
యాసీమాంతంబుఁ జెప్పి యంపుము రాజా !
ఆ సూర్యచంద్రనభముగ
నీ సర్వంసహను నేలుమీ ! యొడయుఁడవై . 30

క. మాకుందోఁచును మందో ?
మ్రోగో ? యా బోడతపసి త్కావర ! పెట్టె
నీకును; గాకున్నను మ
మ్మికరణి ననాదరించితే ? యెపు డేనిన్ . 30

క. తెలిపితిమి తెలిసినట్టిది
“తెలిసియు ముందేల నాకుఁ దెలుప ? “ రటంచుం
బలుకుదు వని; దేవా ! చే
తులు గాలుడు నాకుఁ బట్టదొడఁగినఁ జన్నే ! 31

ఉ. ఈ యుపదేశమున్ విని క్షితీంద్రుఁడు వారల నంపి చిత్తమం
దా యతి వచ్చునాటఁగొలె నాతని మాటలఁ జేత లగదెవో !
చేయఁదొడంగె శంకలను జిత్త మశుద్ధమయేనిఁ దోఁచుఁ బో !
యీ యిలపై విరుద్ధముగ నెల్లదియున్ వచియింప నేటికిన్ ! 33

క. గోరంతలు గొండంతలు
గా రచియించెను; మహాత్ముఁ గపటుం డనుచున్
వారలు వేసిన బీజం
బా రాజు నెడంద నాఁటె నతి గాఢముగన్ . 34

క. ఆముని నిశ్వాసంబును
భూమిపతికిఁ దోఁచె మోసముగ; దక్షిణమున్
వామముగఁ గానిపించుఁగ
దా ! మతిపోవుట ఖలోక్తితతిని జనులకున్ . 35

చ. ప్రతిదినమందుఁబోలె నరపాలవతంసుఁడు పోక ధర్మసం
శ్రుతికయి, వాని దిక్కయినఁ జూడక, పంపక భుక్తికై ఫల
ప్రతీతియు, మాన్పి తత్సవిధవర్తులఁ గింకరులం గడు న్నిరా
దృతి నొనరించె; దిట్టరులు తేఁడు లనుగ్రహనిగ్రహంబులన్. 3౬

గీ. కడచె నొకనాఁడు; రెన్నాళ్ళు గడచె; జరిగె
నిట్లు మూన్నాళ్ళు; గ్రహియించె నెల్లయు యతి
కరతలామలకంబుగా; ధరను ఋషుల
యాంతరం బైన దృష్టికి నడ్డమున్నె ? 32

ఉ. అంతట నా యమింద్రుఁడు మహాత్ముఁడు డగ్గటి శాంతిమై ధరా
కాంతునిఁ “బోయి వత్తును సుఖంబుగ నుండుమి రాజ! ధర్మమున్
స్వాంతమునుండి వీడక ప్రజాపరిపాలనముం బొనర్పు; ధీ
మంతుఁడ వీవు చెప్పఁదగు మాటలు లేవిక వేయు నేటికిన్”. 3౮

క. అనుచును వచించి యాతఁడు
చనె వెనుకకుఁ దిరిగి చనక; సజ్జను లెద దూ
షణభూషణముల సమముగ
గణించెదరు; పైకి బల్కుఁగడఁగరు లవమున్. 3౯

క. చనుచున్న మౌనివై ఖరిఁ
గని “యీతఁ డకృత్రిముఁడుగఁ గానం బడుచుం
డెను; మంతుఁ లనిరి ‘ధూర్తుం’
డని, తల్లక్షణ మొకండు నగపడకుండెన్”. ౪౦

గీ. అని తలంచియు బుద్ధిమాంద్యమున మునినిఁ
బనిచి రాజ్య సుఖంబులఁ బడసియుండె
బాణి యందున్న బెల్లంబుఁ బొఱవై చి
యాకు నాకిన యవివేకి యవ్విధమున. ౪౧

జాతకకథాగుచ్ఛము

ఉ. ఆ ముని చన్ననాటఁగొలె నా పృథివీపతి రాజ్యమందు ను
గ్రామయ హాపదేవత సహస్రముఖంబుల విప్పి తత్ప్రజా
స్తోమము మ్రింగెడుం; గొలిపి తుందుడుకున్ మది నీతిబాధలుం
దామరతంపరై చెలఁగి నైకవిధంబుగ నేఁచు భూపతిన్. ౪౨

క. పలువురు తనవలె యతినిం
దొలుతట సేవించు పండితులు, వృద్ధులుఁ బూ
జ్యులు వచ్చి తేనిముంగల
నిలఁబడి కై మోడ్చి యిట్లనిరి నిశ్చంకన్. ౪౩

క. వెనుకాడుచున్న వారము
జనవర ! యిన్నాశ్శనుండి సల్లాపింపం
గను మునిఁగూఱిచి; నీ చే
సిన పని గర్హ్యమని సాహసించుము తెలుపన్. ౪౪

క. అపచారం బొనరించితి;
సుపరీక్షితుఁ జేయవైతి; శుద్ధచరిత్రున్
విపరీతుఁ డని వెలార్చితి
విపు డేని యెఱింగినావె యేతత్ఫలమున్ ? ౪౫

క. తమ ప్రాజాపత్యంబును
దమ గౌరవ మడఁగియుంటఁ ద్వత్సచివాదుల్
కుమతులు కుట్రను బన్నిరి;
తమ రెఱుంగమి యిట్టి యాపద తటస్థించెన్. ౪౬

క. నిలుకడమీఁదను నిక్కము
దెలియు ననియుఁ ద్రివ్వఁద్రివ్వఁ దేలును దధ్యం
బిల ననియు నండుగి; పాపము
వెలవిఱియక దాఁగదెపుడుఁ బృథివీనాథా ! ౪౭

ఆ. వె. దైవవిగ్రహంబుఁ దలఁచి రాయి యటంచుఁ
దోసిరాజుఁ జేసివేసినావు;
జనుల కెపుడు నచ్చు సదుపదేశము కన్న
దురుపదేశ; మందుఁ దొరఁగుదేనె.

౪౮

క. చెప్పందగ్గది తప్పక
చెప్పవలయు ననుచు నీదు శ్రేయోర్థులమై
చెప్పితిమి; తలం దఱిగిన
నిప్పుడు సిద్ధముగ నుంటి మేలా పెక్కుల్ ?

౪౯

క. అని వచియింపఁగ భూపతి
విని సచివులఁ గబురుసేసి పిలిపించి నిద
ర్శన మడిగి వారి మోసముఁ
గనుఁగొని దండించి బందిఖానా నునిచెన్.

౫౦

క. మదిఁగొని పశ్చాత్తాపము
వెదుక దెసల కనిపె తేడు వేగులవారిన్
వెదకినఁ గనఁగాఁ డయ్యెను
నదుపాజ్ఞల నుందురే మహర్షు లొకయెడన్ ?

౫౧

క. నానామతస్థు లొకపరి
తేనిం దమ మతమునకును ద్విప్పఁగ నేవే
వో నూతన ధర్మంబులఁ
బూనిరి కఱపఁగ బ్రమాణము లివే యనుచున్.

౫౨

క. తలవని తలఁపుగ నా యతి
పొలుపుగ ధర్మప్రచారమునకై నల్లి
క్కులఁ దిరుగుచు నానాఁ డీ
యిలాధిపతి కొలువులోని కేతెంచె దగన్.

౫౩

జాతకకథాగుచ్ఛము

క. తన్నవమానించెగదా !

మున్నీ మన్నీఁ డటంచుఁ బొందక యలుకన్

మన్నించివచ్చెఁ గూర్చుగఁ

బున్నెము; మానావమానములు బుప్పి కున్నే?

౫౪

ఉ. వచ్చిన దౌలఁగాంచి నరపాలుఁడు గద్దియ డిగ్గి మానికిన్
నిచ్చలమైన బత్తిమెయినిం జని సన్నిధి కర్ణ్య పాద్యముల్
ఇచ్చి క్షమార్పణంబు వచియిదిచియు మొక్కఁగఁ దత్సభాస్థ వి
ద్యచ్ఛయ “మితఁ డెవ్వ”డని వానినిఁ గాంచుచు నిల్చె టిచ్చమై.

క. పిమ్మట రాజప్రార్థితుఁ

డమ్ముని సభఁగూరుచుండి యచట నుపన్య

స్తమ్ము లగు వివిధబుధ ధ

ర్మమ్ముల నాపాత సుమధురమ్ముల వినియెన్.

౫౬

ఉ. ఒక్కఁడు సాంఖ్యవాదము మరొక్కబుధుండు విశేషవాద మిం
కొక్కఁ డపూర్వవాదము నహో ! మరొకండు స్వభావవాద మీ
ఫక్కి నఖండచర్చ జరుపంగఁ బ్రతిధ్వని యిచ్చునట్లు న
ల్లిక్కులు బోధిసత్త్వఁడు తుదిన్ వచియించెను దత్సమాధులన్. ౫౭

క. ఆతండు మరియు నొడివెను

“శ్రాతం బగు యజ్ఞ కర్మచయము వృథసుఁడీ !

ఘాతుకములు గావే యివి ?

యే తీరున స్వర్గ మబ్బు నీ కర్మములన్?

౫౮

క. నరుఁ డజ్ఞానపుఁ బశువుం

బరిమార్చుట కన్న నన్యమఖ మొకఁడున్నే ?

పరమార్థంబు గ్రహింపరు

నరులు గతానుగతికులు మనస్సుల యయున్.

౫౯

క. కలఁడా ? లేఁడా ? యను చ

ర్చలు పరమాత్మం గుఱించి పౌరంభింపన్

వలవదు రిత్తఁగ; మీ తృ

ష్ణల నార్పఁగ సలుపుకొనుఁడు జితనము మీరల్

౬౦

మ. అని నానాగతులన్ స్వధర్మమును వ్యాఖ్యానింప నమ్మానివ
ర్యుని సాష్టాంగముమ్రొక్కిరా కొలువునం దున్నట్టి యాయాబుధుల్
ముని యాదేశమునన్ నృపుండు వదలెన్ బూర్వంబు గారాగృహం
బున బంధించిన మంత్రిముఖ్యులను సద్బుద్ధిం గొనన్ వారొగిన్. ౬౧

క. ఆనాటఁగోలె తేఁ డా

మానినిఁ గులదేవతగను స్మరియించును; స

మ్మానించు స్వాంతమున సం

ధానించుఁ దదుక్త పుణ్యాధర్మము సతమున్.

౬౨



సా ధు ప త్ర ము



పుట.	పద్యము.	అసాధువు	సాధువు.
2	8	వాఙ్మనములకు, ను	వాఙ్మనసముల,కు
9	3	శ్రేష్ఠులు	శ్రేష్ఠులు
33	27	నేతిబరను	నేతి బీరను
66	69	నాపాపౌఘం	పాపౌఘం

ఆంధ్ర కావ్య మాల

రాజ పోషకులు

1. దైవముదినై రామారెడ్డిగారు, దైవముదినై, బళ్ళారిజిల్లా.
2. మరిపేటి శంకరరెడ్డిగారు, మరిపేడు, కర్నూలుజిల్లా.
3. పార్లపల్లె వేంకటరామరెడ్డిగారు, పార్లపల్లె, బళ్ళారిజిల్లా.
4. ఈదర వేంకటాచార్యగారు, వేంకట్రామ అండ్ కో., ఏలూరు.
5. దండు పెంటయ్యగారు, సికింద్రాబాదు.
6. ఆర్కాటు శ్రీనివాసరావు
మొదల్యారువారు, సికింద్రాబాదు.
7. సిద్ధంసెట్టి రాజేశ్వరరావుగారు, సికింద్రాబాదు.
8. రావుసాహెబు గుమడిల్లి
అనంతపద్మనాభస్వామిగారు, సికింద్రాబాదు.

ఆంధ్రకావ్యమాల

ఈ గ్రంథమాలయందు సంవత్సరమునకు ఉత్తమకవి రచితములు గద్య పద్య నాటకాత్మకము లగు మూడు కావ్యములు ప్రకటింపబడును. ముఖ్యముగా నిజాం రాష్ట్ర రాయలసీమ కవుల కావ్యములు ప్రకటింపబడును.

చందా వివరములు.

పోషకులకు చందా	రూ ౧౦—౦—౦
అభిమాని ,,	౫—౦—౦
సామాన్యుల ,,	౨—౦—౦

శిరోమణి సన్నిధానము సూర్యనారాయణశాస్త్రి,

వ్యవస్థాపకుడు,

44 జీరా: గోకులం, సికింద్రాబాదు.

రాబోవు గ్రంథము

సర్వమతసంగ్రహము

ఇందు జార్వాకాద్యవైదిక, వైదికమతములన్నియును సంగ్రహముగా వ్రాయబడి యున్నవి. మత స్వరూపము చక్కగా నవగతమగును. ఇట్టి గ్రంథ మాంధ్రభాషయందు నింతదనుక రచింపబడి యుండలేదు.

కర్త: మేడవరపు రామబ్రహ్మశాస్త్రిగారు,

మునిసిపల్ హైస్కూలు సంస్కృత పండితుడు,

కర్నూలు.